

عرض تبصرہ نگار

لارڈ برکنہیڈ کے بیان، جو لائیٹ ۱۹۲۵ء پر مبنی نے اسلئے تبصرہ لکھا ہے
 کہ میرے اہل وطن اس بات کو بخوبی سمجھ لیں کہ مدران برطانیہ ہمارے تعلقات باہمی
 اور ہمارے حالات اور ہماری کشاکش اور ہماری تمدنی تجارتی اقتصاد حیالت
 بے خبر نہیں ہیں۔ ہماری سیاسی زندگی کے ہر پہلو سے وہ آگاہ اور اُسیر
 نہایت غور و خوض کی نظر رکھتے ہیں، اور جب زیادہ ہماری باہمی رنج و عداوت
 اور مذہبی جنگ سے ہر مدر برطانیہ یہ نتیجہ اخذ کرتا ہے کہ یہ ملک اقوی حکومت
 خود اختیاری نہایت دوسنا اور مین نے
 دیکھا دیا ہے کے ساتھ شای
 کیا ہے تاکہ اہل ملک اپنی زبان میں اس کو چھی طرح سمجھ لیں۔

حکیم برہم ایڈیٹر مشرق کو کوپو

یکم اکتوبر ۱۹۲۵ء

بِسْمِ اللّٰهِ الرَّحْمٰنِ الرَّحِیْمِ

متبصرہ

ہندوستان کے سیاسی، معاشرتی، تعلیمی اور عام حالات نیز مختلف و متضاد اغراض و مقاصد کے مسلسل تضادم اور انکی لاپرواہیوں کو دیکھتے ہوئے ہمارا یہ ہمیشہ سے عقیدہ رہا ہے کہ ہندوستان میں برٹش گورنمنٹ کا وجود اس ملک کے فلاح و بہبود اور قیام امن کے لئے بے حد ضروری ہے۔ برٹش گورنمنٹ خود بھی اسکو محسوس کرتی رہی ہے اور انکی کرتی ہے، مگر باوجود احساس کے کچھ عرصہ سے اسکی طرز عمل میں ایسے تغیرات نظر آ رہے تھے جو اس احساس کے منافی، خلاف اصول اور خلاف مصلحت تھے۔

جنگ عظیم سے پہلے گورنمنٹ اپنے عقیدہ پر نہایت مستحکم اور استواری کے ساتھ قائم رہی، اور اپنے فرائض اور ذمہ داریوں کی

انجام دہی میں پوری قوت سے کام کرتی رہی، مگر جنگ کے پریشان کن اور
 تباہ کن اثرات نے اُسکو اپنے مرکزِ ثقل سے ہٹا دیا، اُسکا یہ احساس تو
 ضرور قائم رہا کہ وہ ہندوستان کی محافظ اور امین ہے مگر عمل کا صحیح راستہ
 بھول گئی، جنگ کی شدت اور اُس سے جو انتشار پیدا تھا اُس نے اُسکو
 اس قابل نہ رکھا کہ ہندوستان جیسے "بعید از فہم" ملک میں جو مسائل اُس وقت
 رونما ہوئے اُن پر صحیح رائے قائم کر سکے، اور بغیر سوچے سمجھے اُس نے شوژ پسند
 جماعت کے سامنے تسلیم ختم کر دیا، باشندگان ملک کی اکثریت کی بالکل
 پروا نہ کی گئی، اصلی حالات کی کوئی جانچ پڑتال، تفتیش و تحقیق عمل میں
 نہ آئی، مختلف اقوام اور مختلف جماعتوں کے جذبات و احساسات کا
 پاس و لحاظ نہ کیا گیا، ایک قلیل تعداد جماعت کی بات مان لی گئی، جس کو
 ہندوستان کی اصلی زندگی سے کوئی تعلق نہ تھا اور جس کے خیالات و
 جذبات عام باشندگان ملک کی ہرگز نمائندگی نہ کرتے تھے، اور ہندوستان
 کو شریک حکومت بنانے کی پالیسی اختیار کر لی گئی۔

ہم یہ نہیں کہتے کہ موجودہ گورنمنٹ آف انڈیا ایکٹ کے پاس
 ہونے سے پہلے کوئی تحقیقات نہیں ہوئی، ہر شخص جانتا ہے کہ مسٹر لنگوٹ

آہنجامی خود ہندوستان تشریف لائے اور لاڈلہ چیف فور و سائین و افسر
ہند کی معیت میں تحقیقات کی، مگر یہ کب بہ ہندوستان کو حکومت و اختیاری
عطا کرنے کی پالیسی کے اعلان کے بعد، حالانکہ ضرورت اس امر کی تھی کہ پہلے
واقعات اور حالات کی کافی تفتیش کر لی جاتی اس کے بعد کوئی پالیسی اختیار
کی جاتی، مسٹر انڈیکو آہنجامی نے جو تحقیقات کی وہ اس پالیسی کو عملی جامہ
پہنانے کے لئے تھی جس کا پارلیمنٹ میں یہ اعلان کر چکے تھے، اسکا منشا
ہرگز یہ نہ تھا کہ اگر نتیجہ خلافت ظاہر ہوا تو پالیسی بدل دی جائیگی، یا تعویذ میں
ڈال دی جائیگی، اعلان میں اسکی گنجائش ہی نہ تھی، گورنمنٹ بالکل مجبور
تھی، اس نے اپنے اعلان سے نہ صرف مستقبل بعید کے لئے خود کو پابند
کر دیا تھا بلکہ حکومت خود اختیاری کی پہلی قسط فوراً عطا کرنے کا قطعی وعدہ
کر چکی تھی جس سے وہ گریز نہیں کر سکتی تھی۔

بہر حال، حالت اضطراب میں گورنمنٹ نے ایک ہمدست غلطی
کی جس کا لازمی نتیجہ یہ تھا کہ ایک طرف تو ملک کے نظم و نسق میں طرح
طرح کی خرابیاں پیدا ہوں اور کثیر التعداد مفلوک الحال رعایا پریشان و
تباہ ہو اور دوسری طرف شورش پسند جماعت کی حوصلہ افزائی اور اس کے

مطالبات میں اضافہ ہو، مگر خداوند تعالیٰ کا ہزار ہا شکر ہے کہ قبل اسکے کہ
 ملک کو کوئی ناقابل تلافی نقصان پہنچائے اُسکی حکمت بالغہ نے دیکھ لی
 کی، اور جن امور کے سمجھنے سے فہم انسانی قاصر تھی انکو منکشف کر کے حاکم
 و محکوم دونوں کو آئندہ کے لئے متنبہ کر دیا، جس سے صاف پتہ چلتا ہے
 کہ برٹش گورنمنٹ کا وجود ہندوستان کے لئے نہ صرف ضروری ہے بلکہ
 مشیت ایزدی بھی یہی ہے کہ انگریز ہی اس ملک پر حکومت کریں، گورنمنٹ
 آف انڈیا ایکٹ کے ساتھ ہی ایسے ایسے واقعات ظہور پذیر ہونا شروع
 ہوئے جن میں شان الہی کے سوا کچھ نظر نہیں آتا اور ان واقعات اور
 انکے نتائج پر آزادانہ اور منصفانہ تنقید و تبصرہ کرنے کے بعد اسکے سوا کوئی
 نتیجہ نہیں نکل سکتا کہ ہندوستان کی حکومت کے لئے انگریزی قوم منجانب اللہ
 امور ہے، یہ لوگ اپنی قوت سے نہیں حکومت کر رہے ہیں بلکہ انکی
 پشت پر وہ قوت ہے جس سے ہندو ہزار عالم کا قیام و نظام وابستہ
 ہے۔ اس کے آثار روز بروز روشن کی طرح ظاہر ہیں، صرف دیکھنے اور سمجھنے
 کی ضرورت ہے۔

ہندوستان کے شورٹل سپنڈون نے جب دیکھا کہ گورنمنٹ آف انڈیا

میں آگئی تو فوراً وہ دو جماعتوں میں منقسم ہو گئے، ایک جماعت نے گورنمنٹ آف انڈیا ایکٹ کی تائید کرنی شروع کی، دوسری اُس سے بیزاری کا اعلان کرنے لگی اور اس فکر میں ہوئی کہ کوئی ایسا موقع ہاتھ آئے جسکو آلہ کار بنا کر اپنی قوت میں اضافہ کرے اور سارے ملک کو اپنا ہم آہنگ بنا کر گورنمنٹ پر باؤ ڈالے اور اسکو اس امر پر مجبور کرے کہ کامل حکومت خود اختیاری فوراً عطا کر دے، انکی یہ آرزو بھی پوری ہوئی اور فسادات پنجاب اور مسئلہ خلافت نے وہ زمین موقع مہیا کر دیا جس کے وہ خواہشمند تھے۔

پھر تو دسمبر ۱۹۱۹ء سے فروری ۱۹۲۰ء تک جو واقعات ہوئے ان سے ہندوستان کا بچہ بچہ واقف ہے، ہر شخص مسٹر گاندھی کے پیچھے دوڑ پڑا اور ترک موالات کے بلاخیز طوفان نے سارے ملک کو اس سکر سے اُس سے تک ہلا دیا، بالآخر دسمبر ۱۹۲۱ء میں گورنمنٹ اور تارکین موالات کے درمیان ایک فیصلہ کن موقع پیش آیا ہے جبکہ لارڈ ریدنگ عارضی صلح کے ممتنی ہوتے ہیں اور تارکین موالات "رونڈ ٹیبل کانفرنس" کی دعوت دیتے ہیں۔ نہر کلسنسی مع اپنے تمام ماتحتوں کے مفاہمت کیلئے پورے طور پر تیار تھے اور تارکین موالات کے ممتاز لیڈروں نے بھی

آناوگی ظاہر کر دی تھی، مفاہمت ہونے میں کوئی کسر نہیں رہ گئی تھی، مگر
 چونکہ مشیت الہی یہ نہیں چاہتی تھی، اُسکو تو صرف اپنے کرشمے دکھانا اور
 برٹش گورنمنٹ پر ہندوستان کو حکومت خود اختیاری عطا کرنے کی غلط
 پالیسی کے نتائج ظاہر کرنا مقصود تھا، اس لئے مسٹر گاندھی نے کجرائی سے
 کام لیا، اور ایسی شرطیں پیش کیں جنکے باعث کانفرنس منعقد نہ ہو سکی، اور
 کوئی مجبوتہ نہ ہو سکا، اسکے بعد تحریک ترک موالات نے پہلے سے زیادہ
 شدید اور قوی صورت اختیار کی اور قریب تھا کہ گورنمنٹ بالکل مغلوب
 ہو جاتی، مگر عین اُسی نازک وقت میں ایک ایسی چیز پیدا ہوئی ہے
 جس کو بحر فیصلہ الہی کے ہم کچھ نہیں کہہ سکتے، یہ چوری چوراکا قیامت خیز
 واقعہ تھا جس نے تحریک ترک موالات پر مہر لگا دی، یہ ایک ایسا واقعہ
 تھا جو از خود وقوع پذیر ہوا۔ نہ گورنمنٹ اسکے لئے تیار تھی، نہ تارکین
 موالات، اس واقعہ نے ترک موالات کی تحریک پر ایسی ہلک ضرب
 لگائی کہ وہ ہمیشہ کے لئے مردہ ہو گئی، مگر کچھ عرصہ کے انتشار کے بعد
 نام نہاد قوم پرستوں نے پھر اپنے کو دو جماعتوں میں تقسیم کیا۔ ایک مردہ
 تحریک ترک موالات پر نوحہ خوانی کرتی رہی، دوسری نے کونسلوں

میں گھس کر گورنمنٹ کا مقابلہ کیا، اس مقابلہ میں انکو بہت زیادہ کامیابی نہیں ہوئی، تاہم انکی ہستی اثر انداز ضرور ثابت ہوئی، اور بنگال اور مالک متوسط کے علاوہ جہاں انھوں نے گورنمنٹ کو بعض اہم معاملات میں شکست دی، تمام صوبوں میں انکی قوت محسوس ہونے لگی، اور گورنمنٹ مجبور ہوئی کہ ان سے مفاہمت کی سلسلہ جنمائی کرے، بالآخر لارڈ ڈرٹنگ کو وزیر مہد سے مشورت کرنے کی غرض سے انگلستان جانا پڑا، اور ادھر وائسرائے اور وزیر ہند میں گفتگو شروع ہوئی اور انکے ایاء سے لارڈ لٹن قائم مقام گورنر جنرل اور مسٹر داس کے درمیان نامہ و پیام کا سلسلہ جاری ہوا۔ اس لئے کہ بقول لارڈ برکنہیڈ انگلستان میں جو گفتگو ہوتی تھی اسکی اطلاع لارڈ لٹن کو بھی کیجاتی تھی اور لارڈ لٹن نے مسٹر داس سے مفاہمت کی جو کوشش کی وہ اسی دوران میں ہوئی، مگر قبل اسکے کہ کوئی فیصلہ ہو سکے مسٹر داس کا انتقال ہو گیا جو اس امر کی بین دلیل ہے کہ خداوند تعالیٰ کو نتیجہ طور نہ تھا کہ ہندوستان میں برٹش گورنمنٹ کے اقتدار میں کمی ہو۔

مسٹر داس کی وفات سے سورا ج پارٹی کا زور گھٹ گیا، گورنمنٹ نے اس موقع پر نہایت دانشمندانہ روش اختیار کی اور گو کہ پھلپلی اور بنیادی

غلطی کی تلافی نہ کر سکی تاہم وہ سنبھل گئی اور حزم و احتیاط سے کام لے کر
 سوراہیوں کی صدا پر لٹیک کہنے اور حکومت خود اختیاری کی تقیید متنازع
 کی طرف عاجلانہ قدم بڑھانے سے اُس نے انکار کر دیا، ہم اس مدبرانہ
 طرز عمل پر لاڈ و برکھنید اور لاڈ و ریڈنگ کو مبارکباد دیتے ہیں، انکی اضافہ
 رائے، مستقل فراہمی، معاملہ فہمی اور نظروں سے قابل داد و تحسین ہے،
 انکی صحت دماغی اور قوت فیصلہ نے ہندوستان کو تباہی و بربادی سے
 بچالیا اور انگریزی قوم کے احساس ذمہ داری کا پورا پورا ثبوت دیدیا۔
 پچھلے تین چار سال کے واقعات نے ہم کو گونہ مایوس کر دیا تھا اور
 ہم کو افسوس تھا کہ گورنمنٹ بلاوجہ اپنے کو کمزور کر رہی ہے مگر لاڈ و برکھنید
 اور لاڈ و ریڈنگ کی تقریروں نے پھر ہماری امیدوں کو تازہ کر دیا اور
 ہم کو یہ دیکھ کر خوشی ہوئی کہ سیاسیات ہند کے ہفت خوان کو طے کر کے
 گورنمنٹ دوبارہ اپنے صحیح راستہ پر آ رہی ہے، گو ابھی اپنی اصلی جگہ سے
 دور ہے، ان حالات کو دیکھتے ہوئے ہم کو نہایت پر زور الفاظ میں اور
 کامل یقین کے ساتھ کہنا پڑتا ہے کہ ہندوستان کی حکومت کے انگریزوں
 کا تقرر منجانب اللہ ہے، نہ یہ از خود میان سے ہٹ سکتے ہیں، نہ

کوئی دوسرا ان کو ہٹا سکتا ہے۔

مگر اب بھی گورنمنٹ کے نقطہ نظر میں بہت کچھ ترمیم کی ضرورت ہے
لاڈ برکنہیڈ شرکت عمل کی دعوت دیتے ہیں اور فرماتے ہیں کہ اگر ہندوستانیوں
نے خطوط ورنیک لیتی کے ساتھ ”دو عملی“ کو کامیاب بنانے کی کوشش
کی تو بہت ممکن ہے کہ تحقیقاتی کمیشن ۱۹۲۹ء سے پہلے مقرر ہو جائے۔

ہماری رائے میں نہ تحقیقاتی کمیشن کی ضرورت ہے نہ ”دو عملی“ یا کال زادی
کی، یہ چیزیں ہندوستان کے لئے بے حد مضر ہیں، ہم اسکے بھی قائل نہیں
کہ ”دو عملی“ اصولاً ناقابل عمل ہے، البتہ اپنی موجودہ صورت میں بیشک
ناقابل عمل ہے، تھوڑی سی ترمیم و اضافہ کے ساتھ نہایت آسانی سے
کامیاب بنائی جاسکتی ہے، مگر ہندوستان میں نہیں، یہاں تک کہ ہوا
ایسی نہیں ہے جو اس کو نشوونما دے سکے۔ یہاں کے حالات حکومت
خود اختیاری کی ہر صورت کے منافی ہیں، اور بجائے نفع کے خطرہ
عظیم کا اندیشہ ہے۔ مالی اور معاشرتی خرابیوں کے علاوہ قومی اور مذہبی
تفرقوں کی وجہ سے یہ ملک اس قابل نہیں ہے کہ یہاں حکومت و اختیار
کی بنیاد ڈالی جائے، اور چین، بودھ، علیسان، پارسی، سکھ، برہمن

اچھوت وغیرہ کے باہمی مناقشوں اور جھگڑوں سے قطع نظر صرف
 ہندو مسلم نفاق آزادی ہند کے ہر مسئلہ کا فیصلہ کر دینے کے لئے کافی ہے
 ہندوستان کو حکومت خود اختیاری عطا کرنا ہندو راج قائم
 کرنے کا مرادف ہے۔ مسلمان کم ہین، کمزور اور مغلوں کے حال ہین، وہ
 ہندوؤں کا مقابلہ نہیں کر سکتے۔ مزید اختیارات کا تو ذکر نہیں جو تھوڑے
 بہت اختیارات گورنمنٹ آف انڈیا ایکٹ ۱۹۱۹ء نے ہندوستانیوں
 کو عطا کئے ہین وہی مسلمانوں کے حق میں بیکر ضرر رسان ثابت ہوئے
 ہین، ان کو اپنا وطن کے ہاتھوں بہت کچھ نقصانات اٹھانے پڑے
 ہین، ہندوؤں نے انکو چاروں طرف سے گھیر لیا ہے اور اس زخم میں
 ہر ہندو شریک ہے، اگر با اختیار ہندو گورنمنٹ آف انڈیا ایکٹ کی آڑ
 اٹھ کر مسلمانوں کے حقوق کو پامال کرتا ہے تو شدھی، سنگٹھن، ہندو سبھا
 کو دکھائی سبھا والے مذہبی حربوں سے مسلمانوں کی ہستی کو فنا کرنا چاہتے ہین
 خود مشرک اندھی جو کچھ دنوں پہلے ہندوؤں اور مسلمانوں کے متفقہ اور
 مطلق العنان لیڈر تھے آج مسلمانوں کو کمزور کرنے کے لئے طرح طرح
 کی تدبیریں اختیار کر رہے ہین، اور گوانگلی کوششوں کا پیرایہ نہایت

نازک اور لطیف ہے، مگر انکی اسکیم ہمہ گیر اور شدھی اور سنگٹھن والوں کی اسکیم سے زیادہ وسیع اور قوی ہے، سب سے زیادہ خطرناک شی جو اس وقت اُنکے دماغ میں ہے اور جس کو عملی جامہ پہنانے کے لئے وہ اٹری چوٹی کا زور لگا رہے ہیں وہ یہ ہے کہ وہ مشرواس کی یادگار کے طور پر "چرچہ سنگٹھن" قائم کرنا چاہتے ہیں، یہ کام شروع تو چرنے کے نام سے ہوگا مگر اسکا عملی پروگرام نہ صرف شدھی، سنگٹھن، ہندو سبھا وغیرہ جیسی تمام مسلم آزادی جماعتوں کے اغراض مقاصد کا جامع بلکہ انسانی زندگی کے تمام شعبوں پر حاوی ہوگا، اور اس میں مزید وصف یہ ہوگا کہ شدھی، سنگٹھن وغیرہ کی تحریکوں سے زیادہ اور زود اثر ثابت ہوگا۔ شدھی، سنگٹھن وغیرہ میں مذہب کا رنگ ہے جو دائرہ عمل کو محدود کرتا ہے اور ہندو قوم کے اُن افراد کو جو مذہب کے مقابلہ میں سیاست سے زیادہ شغف ہے اور جو کم از کم زبان سے یہ اعلان کرتے ہیں کہ وہ ملکی معاملات میں مذہبی تفریق کو گوارا نہیں کرتے اُن کو ان جماعتوں کے ساتھ ہو کر کام کرنے سے روکتا ہے۔ مگر مشرکانہی کا پرخیز سنگٹھن یا انگریزوں کی چیز ہوگی، اور انگریزوں کا ہر ایک سیاسی جماعت ہے جس میں قومی یا مذہبی تفریق کو

داخل نہیں، یہ اس سنگھٹن کا ایسا زبردست پہلو ہے جو ساری ہندو قوم کو اس کے اندر کھینچ لائینگا، اس سے اسکی قوت اور اثر اندازی کا نہایت آسانی سے اندازہ کیا جاسکتا ہے اور مسلمانوں کا جو حشر ہو گا وہ بھی ظاہر ہے، ان حالات کے ہوتے ہوئے یہ توقع کرنا کہ مسلمانان ہند آزادی ہند کے مسئلہ کی تائید کریں گے محض ایک طفلانہ خیال ہو گا، البتہ اگر آزادی ہند کی اسکیم میں مسلمانوں کا پوزیشن اتنا قوی کر دیا جائے کہ آئندہ وہ اپنی اور اپنے حقوق کی آسانی سے حفاظت کر سکیں تو وہ نہایت خوشی سے اسکا خیر مقدم کرنے کے لئے تیار ہونگے۔

گورنمنٹ کو خوب یاد رکھنا چاہئے کہ مسلمانوں کے حقوق کو نظر انداز کر کے وہ اپنی کسی اسکیم میں کامیاب نہیں ہو سکتی، مسلمانوں کی سیاسی اہمیت کا اعتراف گورنمنٹ کی ہر پالیسی کا جزو و لا ینفک ہونا چاہئے مسلمان گوتھرا دین کم اور پریشان حال ہیں مگر خود دار ہیں اور اپنی اہمیت کا احساس رکھتے ہیں، وہ اپنی ہستی کو فنا نہیں ہونے دینگے، انکو پسین ڈالکر اور غیر مسلم اقوام کو ساتھ لیکر گورنمنٹ آگے نہیں بڑھ سکتی۔

اسکے علاوہ ہندوستان میں مسلمانوں ہی کی قوم ایک ایسی قوم ہے

جس پر گورنمنٹ پورا پورا بھروسہ کر سکتی ہے، اس میں شک نہیں کہ ترک
 موالات کے زمانہ میں مسلمانوں کے ایک طبقہ نے گورنمنٹ سے بد دل
 ہو کر اُس سے علیحدگی اختیار کی اور ہندوؤں کا ساتھ دیا، مگر ۱۹۲۱ء
 والا طلسم ٹوٹ گیا، اب مسلمان پہلے سے زیادہ بیدار ہو گئے ہیں اب
 اُن کو ہندوؤں پر مطلق اعتماد نہیں رہا، اگر گورنمنٹ اُن سے اظہارِ مودت
 کرے تو وہ اُس کا ساتھ دینے کے لئے تیار ہو جائیں گے۔ ہندوستان
 کی حکومت مسلمانوں ہی نے انگریزوں کے سپرد کی تھی اور اُن غنیمت کی
 بدولت انگریزوں کو اس ملک میں استحکام حاصل ہوا، حکمرانی کے
 معاملہ میں ہندوستان میں علم و فضل، تہذیب و تمدن کے لحاظ سے ساری
 دنیا میں انگریز مسلمانوں کے جانشین ہیں، مزید برآں وہ اہل کتاب ہیں
 اس لئے مسلمان اپنا فرض سمجھتے ہیں کہ اور اقوام کے مقابلہ میں انکی
 پوزیشن کو قوی کریں بشرطیکہ وہ بھی مسلمانوں کے جذبات اور پوزیشن
 کا خاطر خواہ پاس و لحاظ کریں، انگریز اور مسلمان ہندوستان کی سر زمین
 پر یکساں کی حیثیت سے اور دوستانہ و مخلصانہ طریق پر رہے، انگریزوں
 اور مسلمانوں کا ساری زمین پر چولی دامن کا ساتھ ہے، اس لئے انگریزوں

پرمسلمانوں کا احترام و اہمی اور لازمی ہے، انگریزوں کو مسلمانوں سے
 ہرگز بدظن ہونا چاہئے، نہ انکو یہ خیال ہونا چاہئے کہ مسلمانوں کو انکی
 حکومت سے خواہ مخواہ کی مخالفت ہے، آج وہ مسلمانوں کی و بھوئی
 کرنا شروع کریں پھر دیکھ لیں کہ ہندوستان کے سیاسی معاملات کون سا
 ترجیح اختیار کرتے ہیں، مگر افسوس کہ انگریز اس حقیقت کو پورا ربط و ربط محسوس
 کرتے ہوئے نظر نہیں آتے، اول تو اب تک انھوں نے مسلمانوں
 کے ساتھ کوئی خصوصیت کا برتاؤ نہیں کیا، بلکہ اوروں کے مقابلہ میں
 ان سے ہمیشہ بے اعتنائی برتتے رہے، دوسرے بعض اوقات انکی
 جانب سے ایسی حرکتیں سرزد ہوتی رہتی ہیں جو لازمی طور پر مسلمانوں کی
 دل آزاری اور ملال کا باعث ہوتی ہیں۔

لارڈ برکنہیڈ کے بیان میں بھی اس مسلم آزار پالیسی کی جھلک
 موجود ہے، چنانچہ ہندو مسلم منافشات کی طرف اشارہ کرتے ہوئے
 لارڈ موصوف فرماتے ہیں کہ ”اگر ہم کل ہندوستان سے چلے آئیں تو
 اسکا فوری نتیجہ یہ ہوگا کہ ہندو مسلمانوں میں جنگ شروع ہو جائیگی، تین
 کروڑ جنگی قبائل جو سرحد افغانستان اور ہندوستان کے درمیان رہتے ہیں

اُن سے جو خطرات ہیں انھیں میں ایک طرف کر دیتا ہوں۔۔۔ ہم کو یہ فقرہ دیکھ کر بچہ افسوس ہوا، اس سے مقصود صرف یہ ہے کہ ہندو مسلمانوں سے خائف رہیں اور مسلمانوں کو کچلنے کی جو کوششیں وہ کر رہے ہیں اُن میں اضافہ کریں۔

ہم صاف الفاظ میں کہہ دینا چاہتے ہیں کہ اگر برٹش گورنمنٹ کے ارباب حل و عقد اسی نظر سے کام لیتے رہے تو اسکا خمیازہ مسلمانوں کو کم، گورنمنٹ کو زیادہ جھگڑنا پڑے گا۔ لارڈ برکنہیڈ نے یہ فقرہ بلاوجہ اور بلا ضرورت استعمال کیا۔ بلا ضرورت اس لئے کہ صورت حال مجبور نہیں کرتی تھی کہ ایسے فتنہ انگیز الفاظ خواہ مخواہ منہ سے نکالے جائیں اور بلاوجہ اس لئے کہ مسلمانان ہند کو سرحدی قبائل سے کبھی بھی کوئی تعلق نہیں رہا ہے، سرحدی لوگ ہندو، مسلمان، عیسائی، پارسی، انگریز، ہندوستانی سب کو کیساں سمجھتے ہیں، وہ بندہ زمین جھول نہ کی فکر میں مذہب یا قوم کی تفریق نہیں کرتے، وہ مسلمانوں پر بھی اُسی طرح حملہ کرنے کے لئے تیار رہتے ہیں جس طرح غیر مسلموں پر، اور افغانوں کے ساتھ بھی اُنکا وہی برتاؤ ہے جو ہندوستانیوں، انگریزوں،

اور دوسے اقوام کے ساتھ۔

آخر میں ہم ایک مغالطہ کا ازالہ کرنا چاہتے ہیں جس میں گورنمنٹ اور رعایا دونوں پڑے ہوئے ہیں، اور نہ صرف ہندوستان بلکہ ساری دنیا مبتلا ہے، جدید تہذیب و تمدن کی ایک نیا خصوصیت یہ ہے کہ انسان کے خیالات میں وسعت کے ساتھ ساتھ انتشار بھی پیدا کر دیتی ہے، انسان کا سیاسی تخیل اس اثر سے متشنی نہیں رہتا جس کا نتیجہ یہ ہوا کہ سیاسیات میں جہاں بہت سے صحیح اور مفید نظر عالم وجود میں آئے وہیں بہت سے غلط اور مضرت رساں نظر بھی قائم ہو گئے، جن کا وجود وہم اور شاعرانہ تخیل پر مبنی ہے۔ انہیں غلط نظریات میں سے ایک یہ ہے کہ ”حکومت خود اختیار ملی انسان کا پیدا شدہ حق ہے۔“ جس کی تائید تاریخی واقعات سے ہوتی ہے نہ اصول فطرت سے، اور کوئی تیسرا طریقہ اسکی اصلیت کے جانچ کرنے کا ممکن نہیں۔

تایخ کی شہادت یہ ہے کہ ہزاروں برس تک لوگ ایک یا چند اشخاص کے محکوم رہے، چین، جاپان، ایران، ہندوستان

مصر، روس، فرانس، جرمنی، انگلستان، غرضکہ تمام دنیا کی تاریخ کی ورق کوئی
سے صرف یہی ایک نتیجہ نکلتا ہے۔

حکومت خود اختیاری کو جو دین آئے ہوتے تین چار سو سال
سے زائد نہیں ہوئے، اب سوال یہ ہے کہ حکومت خود اختیاری کے
پیدائشی طور پر حق وہی لوگ ہوئے جو اس تین چار سو سال کے اندر پیدا
ہوئے یا ان سے قبل کے لوگوں کو بھی یہ حق حاصل تھا؟ اگر یہ کہا جائے
کہ اسلاف بھی یہی حق رکھتے تھے تو واقعات فطرت، اسکی تکذیب کرتے
ہیں، قدرت نے اس حق کی تائید نہیں کی، اور جس شے کی تائید سے
قدرت انکار کرے اسکی حقیقت ظاہر ہے، اور اگر یہ کہا جائے کہ نسل
انسان کے جدید پودھے کو یہ حق یکا یک حاصل ہو گیا، اسلاف اس
محرورم تھے تو یہ ایک دعویٰ اہل ہے۔

مختصر یہ کہ تاریخ واقعات اس نظریہ کی تائید نہیں کرتے، خود
ہندوستان کا یہ حال ہے کہ یہاں کے قدیم باشندے جب ارتقا کی اس
منزل پر پہنچے جہاں سے اسکی دنیست کا آغاز ہوتا ہے تو سب سے پہلے
شوہر، بیوی، اور بچوں کی جماعت قائم ہوئی، شوہر خاندان کا حاکم ہوتا تھا

بیوی بچے اُسکے محکوم ہوتے تھے، رفتہ رفتہ ہر خاندان خود بھی پھیلتا گیا
 اور دوسرے خاندانوں سے اُسکے تعلقات قائم ہوتے گئے، جس کا نتیجہ
 یہ ہوا کہ متعدد خاندانوں نے مل کر ایک جماعت کی صورت اختیار کی، اور
 آپس میں متحد ہو کر رہنے لگے، اور جماعت کا جو سب سے بزرگ شخص ہوتا وہ
 تمام خاندانوں کا حاکم ہوتا، اور سب اُسکے مطیع و فرمانبردار ہوتے تھے،
 جب اور زیادہ ترقی ہوئی تو مختلف جماعتوں نے مل کر ایک بڑا قبیلہ پیدا کیا
 اور اس قبیلہ کا سب سے بزرگ شخص اُن تمام جماعتوں کا سردار اور حاکم
 اعلیٰ ہوتا تھا، ابھی وہ مدارج نہیں طے ہونے پائے تھے جہاں سے
 باقاعدہ حکومتوں کی بنیاد پڑتی ہے کہ آریون نے حکم کر دیا، اور تمام
 قبائل اور جماعتیں اُنکی محکوم ہو گئیں، آریون کے بعد مسلمانوں کا تسلط
 ہوا اور خود آریہ مع تمام محکوم اقوام کے اُنکے مطیع و محکوم ہو گئے۔
 مسلمانوں کے بعد انگریزوں کی حکومت ہوئی۔

یہ تو تاریخ کی شہادت ہوئی۔ رہا اصول فطرت تو وہ یہ بتاتا ہے
 کہ کوئی جماعت یا قوم حکومت خود اختیاری کی پیداواری طور پر مستحق
 ہو ہی نہیں سکتی، ہر حق کے لئے ایک ایسی شے کی ضرورت ہے جس پر وہ

حق بنی ہو، حق خود بخود نہیں پیدا ہوتا کوئی چیز ہوتی ہے جو انسان کو کسی چیز کا متحق بناتی ہے۔ اور وہ چیز کوئی موردِ شے، وہی یا کبھی قصو ہوتی ہے، بغیر اس خصوصیت کے حق قائم نہیں ہو سکتا، اسی طرح حکومت خود اختیاری کا حق عطا کرنے والے اسباب قوت، قابلیت اور صلاحیت ہیں، سیاسیات میں پیدا انشی حق کوئی حقیقت نہیں رکھتا، اگر کوئی حقیقت رکھتا بھی ہے تو صرف یہ کہ جس حالت میں انسان پیدا ہو وہی اُسکا حق ہے، ہندوستانیوں کی موجودہ نسل حکومت کی حالت میں پیدا ہوئی ہے لہذا اُسکا پیدا انشی حق یہی ہے کہ وہ محکوم رہے۔

اسلام نے جس نظام حکومت کی تلقین کی ہے اُسکی صورت زائے حال کی حکومت خود اختیاری یا جمہوریت سے ملتی جلتی ہے، مگر دونوں کے اصول میں زمین و آسمان کا فرق ہے، اسلامی طرز حکومت انسان کے پیدا انشی حق کے خیال خام پر مبنی نہیں ہے، وہ زائے حال کے معنوں میں حکومت خود اختیاری نہیں ہے، بلکہ حکومت آبی ہو، احکام ربانی اور احکام رسول کی حکومت ہے، اُسکی بنیاد انسان کے کسے فرضی حق پر نہیں بلکہ اُسکی عبودیت اور بندگی کے فرائض پر ہے۔

بحال ہندوستان یوں کا یہ کہنا کہ حکومت خود اختیاری یا سولاج
 ہمارا پسند اٹھتی ہے یا نہیں ایک بے معنی فقرہ ہے۔ حکومت خود اختیاری
 کے لئے قابلیت اور صلاحیت شرط ہے اور یہ چیزیں بیان ہندوؤں میں
 پسند اٹھتی ہیں حکومت بھول جانے کے بعد ایک بات اور بھی
 قابل غور ہے۔

”کیا ہندوستان سلطنت برطانیہ میں برابر کا شریک ہے یا جتھرا ہے؟“

شریک تو اب تک نہیں ہے اور آئندہ بھی وہ اس لئے شریک
 نہیں ہو سکتا کہ خود ہندوستان میں بڑی آبادی آریں کی ہے جن کو دعویٰ
 ہے کہ ہندوستان ہمارا ہے، وہ خود غور کریں کہ آریں قوم میں کتنے فرق
 ہیں اور کتنے قومی تفرقے پڑے ہوئے ہیں، سارے ملک میں چھوٹے
 اچھوت کے جھگڑے اتنے زبردست جھگڑے ہیں کہ وہی حکومت خود
 اختیاری کی طرف قدم نہیں بڑھانے دیتے، آئرلینڈ اور آسٹریا کی مثال
 ہندوستان میں ہندو مسلم معاملات پر صادق نہیں آتی، بلکہ آریں قوم
 میں منوجی کی تقسیم کے موافق جو قومی تفریق عزت و وقعت کی بنا پر

کی گئی ہے وہی اس بات کو ثابت کرتی ہے کہ میان نہ کوئی پیدا نشی
حق آزادی حکومت کا دعویٰ کر سکتا ہے، نہ یہ ملک برطانیہ عظمیٰ کے
ساتھ شریک ہونے کے لئے تیار ہے۔ ۳۳ کروڑ کے قریب تمام
ہندوستان کی آبادی ہے، مگر ۳ کروڑ میں دس فی صدی بھی حکومت
خود اختیاری کا مادہ نہیں رکھتے کہ وہ تمام مذاہب تمام اقوام کو ساتھ لیکر
حکومت کر سکیں، ہندوستان کی قدیم قوموں کا نام و نشان اگر ہندوستان
کی آبادی میں کوئی بتا سکتا ہے تو اس سے آریں قوم کی رواداری
اور خوبی حکمرانی کا پتہ چل جائیگا۔

لارڈ برکنہیڈ کو مسلمانوں کی خوفناک قوم سے ہندوؤں کو مرعوب
کرنے کی ضرورت نہیں ہے۔ برٹش سلطنت کی بقا کے لئے صرف
اسی قدر کافی ہے کہ میان کی بڑی آبادی میں جسکو اپنی قوم اور اپنی
تہذیب پر ناز ہے جو ساری دنیا کی معلم ہونے کا بھی دعویٰ کرتی ہے
اسکو شاگردی کی بھی تیز نہیں کہ آج مغربی تہذیب شائستگی کا نام اپنی
تعلیم کا ہون میں بدنام کر رہی ہے۔

اس موقع پر یہ لکھنا بھی مناسب خیال کرتے ہیں کہ زمیندار

ایسوسی ایشن کے چیرمین جناب نواب محمد یوسف صاحب، ایم ایل، سی رئیس اعظم جو پور نے ۲ ستمبر ۱۹۲۵ء کو لاہ آباد میں ایسوسی ایشن کے ایک جلسہ میں اپنے سربراہ اور وہ راجگان، نوابان اور اولوالعزم زمینداروں کے مجمع میں لارڈ برکٹھڈ کے بیان پر جو تقریر کی ہے اُس کا ہر فقرہ آب زر سے لکھنے کے قابل ہے اور اس میں انھوں نے "مائیکو" چمپسفر ڈائیکم پر جو محاکمہ کیا ہے وہ اس قابل ہے کہ ہر شخص اس پر غور کرے، جس وقت مسٹر مائیکو ہندوستان آ رہے تھے صرف ایک ہفتہ ہی ہیں کہ اصلاحات کے دئے جانے کی مخالفت "مشرق" میں اُن وجوہ پر کر رہے تھے جس کا ذکر ہم نے اوپر کر دیا ہے، اور ۱۹۱۶ء سے آج کی تاریخ تک اسکی مخالفت ہم اس بنا پر کر رہے ہیں کہ یہاں ٹریش حکومت کے سوا کوئی قوم حکمرانی کی قابلیت نہیں رکھتی ہے۔

مسٹر مائیکو جنگ عظیم کے فتنہ و فساد سے متاثر ہو کر اصلاحات کی طرف متوجہ ہو گئے، وہ سمجھے کہ مسلمان بھی کانگریس کے ابشر ہیں، حالانکہ مسلمانوں کی شرکت محض گنتی کی تھی، جو مسلمان کانگریس کی ان میں ان مانے کو آگے بڑھے تھے اُنکی تعداد انگریزوں پر

شمار ہوتی تھی، وہ قوم کے قائم مقام نہ تھے، قوم کے قائم مقاموں کے وفود پر مسٹر ہائیکو نے غور ہی نہیں کیا، مسٹر ہائیکو خوف کھا کر اصلاحات کی نظر راغب ہو گئے، انکو یہ معلوم نہ تھا کہ اس ملک میں ”چھوٹ“ ایک بے مثل میوہ ہے جس نے آئین میں نہ کبھی کبھی ہونے دی، نہ مسلمانوں کی حکومت میں کبھی اتفاق پیدا ہونے دیا، آج ہم دیکھ رہے ہیں کہ ہندوستان میں صرف ایک ہماری آواز ایسی تھی اس وقت دوست و دشمن سب یہ کہہ رہے ہیں کہ ”مشرق“ نے جو اسے قائم کی تھی وہی ظاہر ہو رہی ہے اور جناب نواب محمد یوسف صاحب نے اپنے فرقہ زمینداران صوبہ اگرہ کی طرف سے جو صدا بلند کی ہے اسکا حاصل بھی یہی ہے کہ اس ملک میں نہ اتفاق ہے نہ اس ملک کے لیڈر ہر طبقہ کی نیابت کر سکتے ہیں، اور جناب نواب صاحب کی یہ رائے بہت صحیح ہے جو انھوں نے لیڈروں کے متعلق ظاہر کی ہے،

ہم جناب نواب صاحب کی تقریر صدارت کو اس موقع پر درج کر دینا ہی مناسب خیال کرتے ہیں، اور امید رکھتے ہیں کہ اس پر اچھی طرح غور کیا جائیگا۔

اس ملک میں صرف مسلمان ہی ڈرنے کی چیز نہیں، برہمن، غیر
 برہمن، اچھوت، غیر اچھوت، چھتری، کالیستھ، ویش، جین، اور
 خدا جانے کون کون فرقی سب باہم متضاد خیالات مذہبی اور قومی
 رکھتے ہیں اور سب برسرِ جنگ رہتے ہیں، مسلمان تو صرف اسپر
 تنسک کرتے ہیں۔

میں بھی اگر نہوں تو کچھ ایسا ضرر نہیں
 دنیا ہو یا رب، اور میرا بادشاہ ہو

خطِ صِدرت

عالی جناب محمّد پور صفی صاحب ریڈنگ ایم ایل سی

ہمارے براؤز زمیندارانِ آبِ تسلیم کریں گے کہ ہم لوگ ایک بڑی سیاسی جنگ سے گزر رہے ہیں، اور کوئی شخص جو اپنے دل میں ہندوستان کے اعلیٰ مقاصد رکھتا ہو اپنی سچی ایمانداری اور اس کے ظاہر کی بغیر خاموش نہیں رہ سکتا کہ ہندوستان کی سیاسی ترقی کا سب سے مشکل مسئلہ دیگر مختلف قوموں کے مختلف مقاصد کو پیش نظر رکھتے ہوئے ہم انہی کے ساتھ حل کیا جاسکتا ہے، میں غور و خوض سے بعد لاٹو برکٹڈ وزیر ہند کے اس اہم بیان کے متعلق جو انھوں نے پارلیمنٹ میں دیا ہے اپنے چند خیالات کا اظہار کرتا ہوں، میں نے اخبارات کے ایک حصہ کی تنقیدات کو چھوڑا ہے اور ہندوستان کے بعض نہایت ترقی یافتہ لیڈروں کی پاس نگاہ دیاؤں کو بھی سنا ہے۔ بحیثیت چیئرمین نیشنل ریلوے ایسوسی ایشن بصوبہ آگرہ کے میں اپنی رائے کے اظہار سے سکوت کرتا، اگر مجھ کو یہ محسوس ہوتا کہ ہندوستان

کے متعلق ایسے اہم اور ضروری بیان پر کافی روشنی ڈالی جا چکی ہے،
 لیکن میں نے کہا ہے کہ وہ تقریر صرف ایک نقطہ نظر سے دیکھی گئی ہے
 یعنی یہ کہ بے قرار قومی تحریک کے نقطہ نگاہ سے جو بجز انقلاب غیب
 اور کمزوری کے اس تقریر میں اور کچھ نہیں دیکھتی، الفاظ دیگر اسکی نگاہ
 میں یہ ایک انقلاب پیدا کرنے والا بیان ہے جو ہندوستان کے لئے
 نہ اہم ہے اور نہ ضروری یعنی یہ ایک عجیب قسم کا ادبی بیان ہے جس میں
 خفیہ دھمکیوں کی ترغیب، جھوٹی ہمدردی اور پرمایہ حرکت عملیوں کے
 شاہے پائے جاتے ہیں، لیکن اگر اس تقریر کو غیر جانبدارانہ مگر تنقیدی
 نظر سے دیکھا جائے تو اس میں ایک سچی اصلی اور سب سے بڑے فائدہ
 کی بات ہندوستان کے لئے پائی جاتی ہے، اس میں ایک سچائی کی کڑی
 ہے اس لئے اس تقریر پر تنقید کرنے کے لئے چند باتوں کا یاد رکھنا نہایت
 ضروری ہے، یعنی یہ کہ لارڈ برکنہیڈ کی ایک نہایت ہی عظیم الشان
 ہستی ہے اور وہ ایک شخص عجیب لمثال ذہنی قابلیت رکھنے والا
 ہیں جو اپنے جلیل القدر عہدہ وزارت ہند پر بغیر گرا اور ایک خصوصی اثر
 ڈالے ہوئے نہیں رہ سکتے۔ موصوف کو جو فکر اپنے دوران عہد میں ہندوستان

کی آئینی تالیخ میں ایک نمایاں مثال قائم کرنے کی ہے وہ انکی تقریر سے صاف طور پر واضح ہے، ایک اعلیٰ دماغ رکھنے والے شخص کی خواہش ہوتی ہے کہ وہ کچھ ایسا کام کر جائے جو اُسکے بعد تالیخ میں زندہ رہو۔ وزیر ہند کی اعلیٰ دماغی قابلیت کی مثال میں ممدوح کی وہ تقریر قابل مطالعہ ہے جو انھوں نے آجمنائی سٹرٹائیکو کی شان میں کی تھی، وہ ایک زبردست شخصیت رکھتے ہیں، لیکن ہمیں اس بات کو نہ بھول جانا چاہیے کہ اس وقت کنسر ویٹو گورنمنٹ برسرِ اقتدار ہے، اور عام انگریز جو ہندوستان کے ساتھ بھدردی رکھتے ہیں وہ انقلابی اثرات سے جو اس وقت انگلستان میں کام کر رہے ہیں بہت زیادہ متاثر ہو چکے ہیں اور خود ہماری غلطیوں اور ناواقفیت اندیشیوں سے جو ہندوستان میں ہم سے سرزد ہوئی ہیں قوت پکڑ چکے ہیں۔

یہ بات ضرور یاد رکھنے کی ہے کہ کوئی وزیر ہند وزارت برسرِ اقتدار کے خلاف یا انگلستان کی عام رائے کے خلاف نہیں جاسکتا اس لئے لارڈ برکنہیڈ کا کام نہایت مشکل ہے، یعنی یہ کہ انھیں اپنی ذمہ داریوں کو ہندوستان اور پارلیمنٹ دونوں کے ساتھ انجام دینے کے لئے وزارت کو

انگلستان کی عام رائے کو اپنے موافق کر نیکی ضرورت پڑتی ہے۔ سوال یہ ہے کہ وہ کیونکر اس مقصد کو حاصل کر سکتے ہیں، وہ اپنے مقصد کو بے سرفراہی اس طور پر حاصل کر سکتے ہیں کہ اپنی پالیسی اور اپنے مقاصد کا اعلان کریں اور وزارت اور عوام کو اپنی دانشمندی اور اپنے تدبیر کا یقین دلا کر ان کی ہمدردی حاصل کریں، وہ ایسا کر رہے ہیں اور ان کو انگلستان کی عام رائے کے ساتھ چلنا پڑ گیا، قبل اسکے کہ وہ اسکو اپنا ہم رائے بنا لیں کہ وہ بالاتفاق ان کی اس پالیسی کی تائید کرے جو ہندوستان کی آئینی ترقی کے لئے عنقریب آئندہ پیش کرنے والے ہیں۔

اب یہ دیکھنا چاہئے کہ انگلستان کی عام رائے کیلئے؟ اس میں شک نہیں کہ وہ خوشی سے اس امر کے موافق ہے کہ ہندوستان بالائے سلطنت میں برابر کا شریک دار بنادیا جائے، لیکن اسکو پس و پیش اس امر کا ہے کہ کیا طرز عمل اختیار کرنا چاہئے؟ اور ہندوستان کو اُسکے آخری شہادہ مقصد تک یعنی ملک کو حکومت خود اختیاری تک پہنچانے کے لئے کن کن منازل کو طے کرنا ہوگا؟

شیبہ، بے اعتباری، عدم اخلاق، تلخ خیالات جو ہندوستان

اور انگلستان دونوں میں آجکل پھیل رہے ہیں وہ اس بات کے
ذمہ دار ہیں کہ دونوں ممالک کی عام راسے کو یکساں اور ایک خیال میں
ہونے دیجئے، انگلستان میں یہ راسے کافی قوت پکڑ چکی ہے۔

ہندوستان کے آئینی مسئلوں کے متعلق جو پارلیمنٹ میں تحقیق ہو رہی ہے
میں ہونے والی ہے اس سے قبل ریفرم کی کسی فریق سے نہ دیا جائے
ہے کیونکہ پینل از وقت پر گناہ کیا جائے عدم خلوص بیکار ہوگا۔
اور اس سے مقصد مطلوبہ حاصل نہ ہو سکے گا۔

ہندوستان کے سچے ہی خواہ بھی اپنے جذبات میں کچھ ٹھنڈ
پڑ رہے ہیں اور اپنے پوزیشن کی غیر موثریت اور دقتوں کو محسوس
کرتے ہیں، اس لئے اس امر کے خلاف کہ لارڈ رکنہڈ کا کام جس کو
وہ انجام دینا چاہتے ہیں نہایت ہی مشکل ہے، اور اسپر کوئی تقریر
نہیں کیا جاسکتی۔

انہوں نے ہندوستان کے لیڈروں سے خلوص اتحاد عمل
اور محبت کی اپیل کی ہے، اس لئے ہندوستان کے لیڈروں کو
چاہئے کہ وہ وزیر ہند اور انگلستان کے عام باشندوں کے سامنے

ان باتوں کو پیش کریں ، اور پھر آپ دیکھیں گے کہ ان سے کیا کیا فائدے حاصل ہوئے ۔

اس میں شک نہیں کہ برطانیہ کی پالیسی پر مختلف موقعوں پر شبہات اور بے اعتباری ہوئی اور اس میں شک نہیں کہ ہمارے تجربات تلخ ہیں ، لیکن ہمیں ایک دفعہ اور کوشش کرنا چاہئے اور یہ دیکھنا چاہئے کہ اکی دفعہ کیا ہوتا ہے ۔ سیاسیات میں کیا ناممکن ہے اور کیا مشکل ۔ ایک روز ایک بات ممکن اور قابل العمل معلوم ہوتی ہے اور دوسرے روز اس کے خلاف ، حقیقت یہ ہے کہ سیاسیات کی انتہا نہیں ۔

میں ان لوگوں سے اتفاق نہیں کر سکتا جو یہ رائے رکھتے ہیں کہ ہم کو حکومت خود اختیاری کے حاصل کرنے کے لئے انگلستان کی ہمدردی اور اتحاد کے حاصل کرنے کی ضرورت نہیں ہے ، ہر قوم جو آزادی کے لئے جدوجہد کر رہی ہے ، اس کو ساری دنیا کی ہمدردی اور اخلاقی تائید کی ضرورت ہے ، چوبائیکہ اس قوم کی ہمدردی اور تائید کی ضرورت کہ جس سے وہ اپنی آزادی

حاصل کرنے کی سعی کر رہی ہو۔

ملک کی آزادی حاصل کرنے کے لئے صرف دو طریقے ہیں، ایک قوت کے ذریعہ سے، یا بالفاظ دیگر انقلاب سے اور دوسرا تمام دنیا کی قوت اپنے ساتھ مجتمع کر لینے سے جو کوئی زکاوت نہ پیدا ہونے دیگی، اگر اپنے مقصد مطلوبہ کے حاصل کرنے کے لئے ہر آئینی اور پر امن طریقہ اختیار کیا جائے۔ یہ بات تسلیم کی جائے گی کہ کوئی انقلابی طریقہ ہندوستان کو فائدہ نہیں پہنچا سکتا، دراصل ایسے طرز عمل سے ہندوستان کے بہترین اور اعلیٰ مقاصد کو مستقل نقصان پہنچنے کا اندیشہ ہے، یہ بات صرف آئینی اور پر امن طرز عمل سے حاصل ہو سکتی ہے کہ آپ لوگ دنیا کی اخلاقی قوتوں کو اپنے مقصد کے لئے حاصل کریں، اور ایسی زبردست قوت اپنے ملک کے اغراض کے لئے ہم پہنچائیں کہ جو اس قوم پر اپنا اثر ڈالے بغیر نہ رہے جس سے آپ اپنے حقوق کے حاصل کرنے کی کوشش کر رہے ہیں۔

یہ نہیں کہا جاسکتا کہ دنیا کی یہ قوتیں آپ کے لئے کس قدر

اہم ترین ہیں، کیونکہ یہی قوتیں زمانہ حاضریہ میں کسی ملک کی فوجی قوتوں سے بھی زیادہ اپنا سکہ جاسکتی ہیں۔ بیسویں صدی نے ثابت کر دیا کہ بین الاقوامی اخلاقی قوتیں ان قوتوں سے کہیں زیادہ بہتر ہیں۔

ان چند ابتدائی تنقیدوں کے بعد اب میں وزیر ہند کی تقریر کے خاص حالات پر غور کروں گا۔ یہ بات قابل شک ہے کہ لارڈ کرزئیٹ نے اپنی کسی پالیسی کی ترتیب کا التواء اس وقت تک کے کر دیا جب تک کہ وہ ہندوستان کی آئینی جماعت یعنی اجماعیٹیو اسمبلی کی رائے کی صحیح تحقیق نہ کر لیں، وہ اپنے دماغ کو پورے طور سے پاک و صاف رکھتے ہیں اور اجماعیٹیو اسمبلی یا دیگر چھوٹی جماعتوں کی رائے پر پورے طور سے غور کرنے کے بغیر آئینی ترقی کی پالیسی کی تنظیم نہ کریں گے۔

اس موقع پر میں اپنی جماعت یعنی زمینداروں کے شکریہ کا اظہار کرتے بغیر نہیں رہ سکتا جو ہم لوگ اس اعلان پر محسوس کر رہے ہیں کہ گورنمنٹ کی آئندہ پالیسی کا یہ ایک خاص حصہ ہو گا کہ وہ

خاص مرکزی زراعتی نظام قائم کر لگی جو مختلف صوبوں کیلئے اس شعبہ میں عملی طور پر بہت کار آمد ہوگا، اور نہایت عمدہ طریقہ پر زراعتی تحقیقاتی کام اور زراعتی تعلیم کے اسباب بہم کر لگیا، جو زراعت پیشہ جماعت کے لئے سجد مفید ہوگا، وزیر ہند نے اپنی تقریر میں ظاہر فرمایا ہے کہ ”مجھ کو یہ امید ہے کہ میں اپنے عہد حکومت میں اس جماعت کی مزید ترقی کے لئے ایک جوصلہ افراط و تفریط پیدا کر سکوں گا۔“ اس ظاہر ہوتا ہے کہ مدد و ح زمینداروں اور کاشتکاروں کے ساتھ بہت بڑی ہمدردی رکھتے ہیں۔ ذیل کے الفاظ سے واضح ہوگا کہ مدد و ح انجمنانی سٹرائیگیو کی یادگار میں کیا فرمایا ہے۔

” اب بعد وفات سٹرائیگیو میں اُنکے اعلیٰ خیالات اور جرأت کی تعریف نہایت ادب و احترام سے کرتا ہوں۔ وہ ہندوستان کے سچے دوست تھے اور میں یقین کرتا ہوں کہ اس ملک میں اُن کا نام فراموش نہ کیا جائے گا۔“

اس سے مدد و ح کے دماغی رجحان کا حال جو وہ ہندوستان کے ساتھ رکھتے ہیں صاف طور پر ظاہر ہوتا ہے اور ہم کو معلوم ہوتا ہے

کہ اگر ان کے امکان میں ہوگا تو وہ بھی ہندوستان کیلئے کوئی کام قابلِ دگا
 کرینگے، یہ بھی قابلِ غور ہے کہ وہ خود خاص طور پر استبدادی حکومت کے
 ولدادہ نہیں ہیں، اور اگر جماعت متعلقہ کے موزوں کوئی بدل چوگا
 تو انھیں اُس پر لحاظ کرنے میں ذرا پس و پیش ہوگا۔ انھوں نے اپنی
 تقریر میں گورنمنٹ آف انڈیا ایکٹ کے دیباچہ کا حوالہ دیا ہے جو اسطو
 پر ہے کہ ”پارلیمنٹ کا ہر فعل ایسے معاملات میں اُن لوگوں کے اتحادِ عمل
 پر مبنی ہونا چاہئے کہ جنھیں لازمتوں کے جدید موقعے عطا ہوں گے، اور با
 حد تک یہ بات پائی جاسکے کہ انکی ذمہ داری پر پھر دوسہ کیا جاسکے“ سی
 دیباچہ کے انھیں الفاظ کی بنا پر ہندوستان کے مختلف سیا
 جماعتوں کے لیڈروں سے مدوح نے اتحادِ عمل کا اپیل کیا ہے اور
 اس امر میں اُن سے رد و چاہی ہے کہ ایک ایسی پالیسی وجود میں
 لائی جاسکے جو دیباچہ کے منشا کے موافق ہو اور پارلیمنٹ اُسے
 قبول کر سکے، وزیر ہند نے اس بات کو کافی طور پر ظاہر کر دیا ہے کہ وہ پار
 تحقیقات کیلئے ۱۹۲۹ء عہد ہی کو کوئی خاص وقت نہیں سمجھتے بلکہ انھوں
 ہندوستان کے لیڈروں سے الفاظِ ذیل اپیل کی ہے کہ :-

”ہم آپ سے محبت کی خواہش کرتے ہیں اور درخواست کرتے ہیں اور اطمینان دلاتے ہیں کہ ہم بھی اپنی طرف سے محبت میں نخل نہ کریں گے، اگر آپ فاضی ہٹانے کے ساتھ اظہار دوستی کریں جو ہمارے دلوں کو بہت عزیز ہے۔“

ممدوح نے ظاہر فرمایا ہے کہ یہ مؤثر اپیل اس غرض سے کی ہے کہ وہ پارلیمنٹ اور انگلستان کے عوام کے سامنے جو آجکل مختلف خیالات کی بنا پر اثر قبول کر چکے ہیں ہندوستان کے مقصد کی وکالت کرنے میں اپنے ہاتھوں کو مضبوط کر سکیں۔

مجھے لاڈ اور کنیت کی اس رائے سے اتفاق نہیں ہو کہ ڈار کی اپنے تمام نقائص کے ساتھ ایک عرصہ تک قابل العمل ہو یا کامیاب بھی ہو بلکہ میری رائے میں لازمی ہے کہ یہ ناکامیاب ہو۔ اس میں اس قدر ذاتی عیوب ہیں کہ انتہائی اتحاد عمل کے ہوتے ہوئے بھی یہ کامیاب نہیں ہو سکتی۔ ممکن ہے کہ ضروری اتحاد عمل کیساتھ یہ اس وقت تک قائم رہے جبکہ ۱۹۲۹ء میں پارلیمنٹری تحقیقات کی جائے، بہر حال ایک قوم کی زندگی میں کہ جو حکومت خود اختیاری کے لئے جدوجہد کر رہی ہو، چند سال کی دیر کوئی دیر نہیں ہے، یہ بات نہایت اہم اور ضروری

ہے کہ آئندہ ہونے والی اصلاح سے عوام کی دلی خواہش بھی پوری ہو جائیگی، اور ساتھ ہی ساتھ چھوٹی جماعتوں کے حقوق کی بھی پوری نگہداشت کی جائے گی۔

ہم زمینداران ملک کی صوبہ دار حکومت خود اختیاری حاصل کرنے کے عام مطالبہ کی پوری تائید کرتے ہوئے صدارے احتجاج بلند کرتے ہیں اور کھلے طور پر ظاہر کر دینا چاہتے ہیں کہ کوئی اسکیم صوبہ دار حکومت خود اختیاری کے لئے جو مرکزی آئین میں کوئی تبدیلی پیدا کرے زمینداروں کو منظور نہ ہوگی، تاوقتیکہ خود اُن کے حقوق کی محافظت کے لئے جدید قانون میں مناسب طور پر لحاظ نہ کیا جائے۔

صوبہ کی کونسلوں میں اور مرکزی آئینی جماعتوں میں علاوہ اُن حقوق کے کہ جو انھیں عام انتخابات میں حاصل ہیں نجات کے لئے مناسب طور پر حق حاصل ہونا چاہئے جو وہ اس زراعتی ملک میں لمحاظ اپنی اہمیت کے استہک رکھتے ہیں۔

یہ بات نہایت شکرگزاری کے قابل ہے کہ ہم لوگ ملک کی تمام

ایسی جماعتوں میں اعتبار قدا و عملی طور پر بہت بڑا اثر رکھتے ہیں، لیکن ممکن ہے کہ یہ ہمیشہ قائم نہ رہے اس لئے اس بات کی اشد ضرورت ہے کہ زمینداروں کو علاحدہ کافی حقوق نیابت عطا فرمائے جائیں تاکہ وہ کل قانونی مجالس میں اپنی رائے کا غلبہ حاصل کر سکیں، ہم زمیندار اس بات کو بھی ظاہر کر دینا چاہتے ہیں کہ ہمیں صوبہ وار حکومت اختیار کی اسکیم کی تائید کرنے میں کسی قدر تامل ہو رہا ہے، کیونکہ ہم یہ سمجھتے ہیں کہ قانون اور حکومت بھی منتقلہ صیغوں کے سپرد ہو جائے گی۔ بہر کیف صوبہ وار حکومت خود اختیاری کے قائم ہونے میں ہم کوئی رکاوٹ نہ پیدا کریں گے بشرطیکہ ہماری چھوٹی مگر اہم جماعت کے حقوق کی مناسبت نگہداشت کی جائے۔

میں نے اپنے خیالات کو تقریر کے محض نہایت اہم حصوں تک محدود رکھا ہے۔ میری رائے میں اس سے کوئی فائدہ نہوگا۔ اگر میں ہر اس مسئلہ پر تنقید کروں جس کا ذکر لاڈ برکنہیڈ نے کیا ہے تو عام طور پر میں یہ کہوں گا کہ وزیر ہند کے بہت سے خیالات تھے جو انھوں نے اپنی تقریر میں مختلف مسائل کے متعلق بیان کیا ہے مجھے ہمدردی

نہیں ہے۔ میں سمجھتا ہوں کہ دیگر مسائل کو مقابلہ اُن ضروری مسائل کے جو ملک کی آئینی ترقی سے تعلق رکھتے ہیں کوئی اہمیت نہیں ہے۔

اگر ضروری اتحاد عمل سے جس کے لئے وزیر ہند نے اپیل کیا

ہے ہماری سیاسی ترقی کے لئے صحیح راستہ حاصل ہو جائے، اور اگر اسکے ذریعے سے پارلیمنٹ کی متفقہ ہمدردی حاصل کر سکیں تو میں یہ عرض کرنے کی جرأت کروں گا کہ ہم سب کو اپنے وطن کے اعلیٰ اور بہترین مقاصد کے حاصل کرنے میں پورا اتحاد عمل کرنا چاہئے۔

ہمارے خیالات کی نزاکت کہ ہم اپنی آئندہ ترقی کو اتحاد عمل پر مشروط رکھتے ہیں، خواہ کچھ بھی ہو مگر یہ سچائی سے تسلیم کرنا پڑے گا کہ اگر ہم پارلیمنٹ کی تائید اور ہمدردی حاصل کرنا چاہتے ہیں تو ہمیں اتحاد عمل ضرور کرنا چاہئے، انگلستان کے لوگ یا پارلیمنٹ کے ممبروں کا ایک بہت بڑا حصہ یہ دلیل پیش کر سکتا ہے کہ ہم کوئی فعل ایسا نہیں کرنا چاہتے جو گورنمنٹ آف انڈیا ایکٹ کے منشاء کے خلاف ہو۔ اور یہ کہ ہندوستان کے لوگ اتحاد عمل نہیں کہتے اور نہ کوئی اظہار محبت، اس لئے ہم لوگ ریفارم کی کسی مزید قسط

وئے جانے کے متعلق غور کرنیکی ضرورت نہیں سمجھتے۔

بر لحاظ ان حالات کے مین بلا خوف یہ کہنے کی جرأت کرینگا کہ اگر ہم ریفارم کی قسط مزید کے حاصل کرنے کے مسئلہ پر ^{۱۹۲۹ء} یک پورے طور پر غور کئے جانے کا انتظار کریں تو کچھ مضرت رسان ہوگا اس درمیان میں یہ مناسب ہوگا کہ ہم صوبہ وارا اور مرکزی ہائی اسکول کے متعلق غور و خوض کرتے ہیں اور کسی ایسی اسکیم کو پیدا کرنے کی فکر کریں کہ جو ہندوستان کی تمام جماعتوں کے لئے قابل قبول ہو۔ بہر کیف اگر متفقہ اتحاد عمل اور محبت کے ذریعہ سے ہم پارلیمنٹ اور انگلستان کے حکام کی ہمدردی اس امر کے متعلق حاصل کر سکیں کہ تحقیقات ^{۱۹۲۹ء} سے پہلے عمل میں لائی جائے تو اس سے زیادہ بہتر اور کچھ بہین ہو سکتا۔

لیکن میں سمجھتا ہوں کہ غالباً یہ بہتر ہوگا کہ ہم ^{۱۹۲۹ء} تک انتظار کریں قبل اسکے کہ کوئی پارلیمنٹری تحقیقات کی جائے۔ کیونکہ ہمیں بہت سے ایسے مشکل مسائل کا مقابلہ کرنا ہے کہ جو خصوصیت سے ملک کی چھوٹی جماعت سے تعلق رکھتے ہیں۔

ہندوستان کی مختلف سیاسی تحریک اور خیال کے لیڈروں کا یہ اولین فرض ہے کہ وہ بل کر ریفارم کی ایک اسکیم بنائیں کہ جو بلا کسی پس و پیش کے کل متعلقہ جماعت کے لئے موزون ہو۔

آخر میں ایک مرتبہ اور لارڈ برکنہیڈ کے حضور میں زمینداروں کی طرف سے اس امر پر اظہار شکریہ کر دینا کہ انہوں نے ہندوستان کی اس بڑی جماعت کی فلاح و بہبود کے متعلق اظہار و تحسین فرمایا ہے کہ جس میں زمیندار اور کاشتکار شریک ہیں۔

(محمد یوسف)

لارڈ کنہیساؑ

کی

تقریر

بسم اللہ الرحمن الرحیم

یائی لارڈس!

یقیناً میرا فرض اولین یہ ہے کہ میں اُس بے دست صبرِ محکم کا
شکریہ ادا کروں جو ایمانِ ہذا اور دیگر مقامات پر دکھایا گیا، اور جس
کام لیکر مجھ کو آٹھ ماہ تک اس منصبِ رفیع پر قائم رہنے دیا گیا۔
باوجودیکہ میں نے اب تک پالیمنٹ میں کوئی اہم بیان پیش نہیں کیا
ان غیر معمولی عنایاتِ بے غایات کے لئے میں ممنون احسان
ہوں، اول تو اپنے شریف دوست "ارڈوولف" کا جو متواتر
سوال کو معرض التواء میں ڈالتے رہے جو اُنکے نام کے سامنے

درج تھا، دوسرے تمام لارڈ صاحبان کا، اور تیسرے بلا کم
وکاست دارالعوام کے اُن ارکان کا جو اس قدر صبر و ضبط کا
اظہار فرما چکے ہیں، اگر اس امر پر میں کسی رائے کے اظہار کی جہا
کرون تو میرے خیال میں ہر دو ایوانوں کے پارلیمنٹ نے اس معام
لہ میں دانشمندانہ ضبط کا اظہار کیا ہے۔

حکومت ہند کی ذمہ داری اس قدر وسیع ہے اور مسائل
اس قدر عجیب و غریب و پر پیچیدہ ہیں کہ کوئی ذہن خواہ وہ نئے
معاملات کو سمجھنے میں کتنا ہی تیز ہو، یا اُن پر عبور حاصل کرنے
میں کتنی ہی دماغ سوزی کرے، کئی ماہ کی سعی نامشکور کے بغیر کوئی
سعدہ نتیجہ پیدا کرنے کی توقع نہیں کر سکتا، میرا خیال ہے کہ ایوان
پارلیمنٹ نے ہر بانی سے کام لیکر جس قدر وقت مجھ کو دیا میں نے
اُس کو بالکل فضول ضائع نہیں کیا۔

جس کام کے کرنے کی آج مجھ سے قدرتا توقع کی جائیگی،

یعنی ہندوستان کی عام صورت حال پر تبصرہ، مجھے امید ہے کہ
مین اس کے انجام دینے کی بہترین کوشش کروں گا، ایسے تبصرہ
مین مالی، تجارتی اور سیاسی جملہ امور آنے چاہئے، لہذا مین ہر
موضوع پر فرداً فرداً بحث کروں گا۔

ذکرات "ریڈنگ" و "کنہیڈ"

لیکن ابتدا ہی مین یہ امر واضح کر دینا چاہئے کہ اس مر کے
متعلق جو دوسرے امور سے کچھ کم اہمیت نہیں رکھتا، اور جس پر
مین تبصرہ کروں گا یہاں اور ہندوستان مین بہت کچھ غلط فہمی پھیلی
ہوئی ہے، نواب گورنر جنرل اور میرے درمیان جن باتوں پر
اتفاق آراء ہوا ہے ان پر بہت کچھ پیکیوٹیاں ہو چکی ہیں لیکن
ابھی تک کوئی فیصلہ نہیں ہوا اور نہ ہو سکتا تھا، اور درحقیقت
مجس وزرا بھی جس کو تمام ذکرات کی تفصیل سے واقف
رکھا گیا تھا ابھی تک کوئی فیصلہ نہیں کر سکی، گورنمنٹ "مانٹنگو"

چمفسور ڈ نظام حکومت کے معنی و مفہوم سے بخوبی واقف ہے
 لہذا وہ کسی نتیجہ کے امکان کا خیال بھی ذہن میں نہیں لاسکتی تا
 وقتیکہ بعض گزیر تدابیر پہلے سے عمل میں نہ آچکیں، ہم نے اپنے
 شریف دوست لارڈ لٹن کو جو اس وقت حکومت ہند کے فسر
 اعلیٰ ہیں قدرتی طور پر ہر ہفتہ اس بحث و تجویز سے مطلع رکھا ہے
 جو میرے اور لارڈ ریڈنگ کے درمیان ہوتی رہتی تھی، ان کو
 مذاکرات مذکور کی عام و خاص وسعت اور رجحانات سے آگاہ
 کر دیا ہے، ایسی باتوں کا علم ان سے ہرگز پوشیدہ نہیں رکھا
 جاسکتا تھا، اگرچہ جیسا کہ میں نے واضح کر دیا ہے، نہ ان پر نہ انکی
 گورنمنٹ پر اس سے کوئی مزید ذمہ داری عائد ہوئی ہے، لیکن قبل
 اس کے کہ کسی قسم کا فیصلہ کیا جائے حکومت ہند کی صلاح و
 مشورہ باضابطہ ضرور لے لینا چاہئے، اور یہ بھی صاف ظاہر ہے
 کہ اس بارے میں بحیثیت اسمبلی کی رائے بھی صاف طور پر معلوم

کر لیجائے۔

اُن وجوہ کی بنا پر جو ظاہر ہیں کسی قسم کا فیصلہ یا اُسکا اعلان کرنے کا خواب میں بھی خیال نہیں لانا چاہئے تاوقتیکہ ہم اُس اہم جماعت قانون ساز سے صلاح و مشورہ نہ لیں جس کو ہم حال ہی میں عالم وجود میں لائے ہیں، لہذا آج میں کسی فیصلہ یا نتیجہ کا اعلان کرنے یا اُسکا اظہار کرنے کے لئے کھڑا نہیں ہوا ہوں، میں پارلیمنٹ کی اس جائز خواہش کی تعمیل کو عرصہ دراز تک مزید تعویق میں نہیں رکھ سکتا ہوں مذاکرات کے نتائج معلوم کرنے کے بارے میں ہے جو میرے اور نواب گور زخزل بہادر کے درمیان ہو چکے ہیں، جن اسپرٹ میں پارلیمنٹ کے میں خطاب کر رہا ہوں اسکی بہترین تشریح صرف اسی قدر کر سکتا ہوں کہ آٹھ ماہ تک ذمہ دار منصب وزارت ہند پر فائز رہنے کے بعد میں آج اُن اثرات پر تبصرہ کرنے کی کوشش کرتا ہوں جو اس منصب فوجی

وجہ سے اب تک میرے دل میں قائم ہوئے ہیں، لہذا سب سے پہلے تو میں ہندوستان کی مالی حالت پر گفتگو کرتا ہوں، میں نہایت مسرت سے عرض کرتا ہوں کہ عام تبصرہ کرتے ہوئے ہندوستان کی مالی حالت قابل اطمینان بیان کر دینی چاہئے، مینرانیہ میں جو زبردست کمی پڑ جایا کرتی تھی، اب اُسکا زمانہ گیا، کیونکہ ہر محکمہ میں سختی کے ساتھ کفایت شعاری مد نظر رکھی جاتی ہے اور ملک میں مزید کس بھی لگا دیا گیا ہے۔

آپ نے ہندوستان میں ترقی تجارت کے موضوع پر طویل بحث فرمائی اور ظاہر کیا کہ سالِ روان کا مینرانیہ اس مبارک خیال پر مرتب کیا گیا تھا کہ بس اب کسی سے جدید قرضہ نہیں لیا جائیگا، اس بازار میں وزیر ہند کی عدم موجودگی کا نتیجہ یہ نکلے گا کہ اس ملک میں ہندوستان کی ساکھ اور بڑھ جائیگی خصوصاً منڈیوں کی اُن سخت اپیلیوں کو مد نظر رکھتے ہوئے جنکی جنگ کو

بعد سے نظیر نہیں ملتی۔

زراعت

ہندوستان کی موجودہ یا آئندہ مادی حالت کا اندازہ لگانے
 ہوئے مجھ کو چند خاص باتیں زراعت کے موضوع پر عرض کرنی
 چاہئے۔ اس پیشہ میں برطانیہ عظمیٰ کے آدمیوں اور ہندوستانیوں
 کے درمیان جس قدر تقابل عظیم واقع ہوا ہے اس سے زیادہ نظر
 نہیں آسکتا، برطانیہ کے باشندے بڑے بڑے شہروں میں اجتماع
 عظیم کر کے رہتے ہیں، مگر ہندوستان والے منتشر حالت میں چھوٹی
 چھوٹی لاتعداد جماعتیں بنا کر بستے ہیں، انگلستان اور ولز کے
 نقشہ جات میں ۸۰ فی صدی حصہ شہری درج ہوتا ہے، لیکن
 ہندوستان میں ۸۰ فی صدی آبادی دیہاتی لکھی جاتی ہے اگرچہ
 یہ باتیں میرے لئے نئی ہیں پھر بھی کامل تحقیق کے ساتھ عرض
 کر سکتا ہوں کہ پیداوار میں عظیم اضافہ ہو سکتا ہے اور ہندوستان میں

زراعت کی سرسبزی و بہبود کے لئے محکمہ زراعت بذریعہ و
 قرضہ جات، آبپاشی، اور علمی ہدایات بہت کچھ خدمت کر چکا ہے
 مین ان مشکلات سے بھی ناواقف نہیں ہوں جو ایک صحیح شخص
 کی راہ میں حائل ہوا کرتے ہیں، اُسکو زمیندار، کسانوں کی قدامت
 پسندی کا مقابلہ کرنا پڑتا ہے، اُسکو ملکیت آراضی کی بے شمار تقسیم
 در تقسیم سے واسطہ پڑتا ہے، بلکہ جدید طریقے اختیار کرنے یا جدید
 خیالات قبول کرنے کی طرف سے لوگوں کا عدم رجحان طبع بھی اسکی
 راہ میں مزاحم ہوتا ہے، لیکن ان جملہ رکاوٹوں اور دقتوں کو چھوڑ کر
 مین اپنی رائے صاف لفظوں میں ظاہر کر دوں گا کہ ہندوستان کے
 سامنے بے انتہا سرسبزی و فراخ البالی کا مستقبل موجود ہے،
 بشرطیکہ وہ اپنی زراعتی سلطنت کی پوری قدر و قیمت کا کمال اندازہ
 کرے، یہ خاص محکمہ جدید کہ آپ لارڈ صاحبان کے معلوم ہے متعلقہ
 محکمہ ہے، اس واقعہ سے یہ نہیں ہو سکتا کہ اسکی طرف پوری توجہ

نہ کیجائے، اس موضوع پر میرے اور نواب گورنر جنرل کے
درمیان خوب گفتگو ہو چکی ہے اور مجھ کو امید ہے کہ میرے عہد
وزارت میں اس شعبہ کی ترقی و نشو و نما کے لئے مزید سرکشی
کرنا میرے اختیار میں ہوگا

تجربہ مانٹیکو

اب میں ہندوستان کی عام سیاسی حالت کی طرف متوجہ
ہوا ہوں اور یہی گویا وہ اہم ترین موضوع ہے جس پر میرے اور
لارڈ رٹنگ کے درمیان بحث تجویز ہوئی ہے، ۱۹۱۹ء
میں ایک قابل قدر اور دلیرانہ تجربہ کیا گیا تھا، لیکن تجربہ کی بنیاد
قبل از جنگ خیالات کی فصائیں ڈالی گئی تھی، میرے پیشرو
مانٹیکو جو اس تجربہ کے لئے خاص طور پر ذمہ دار تھے، وہ جہاں
ان باتوں کے لئے مبارکباد کے مستحق ہیں جہاں کامیابی ہوئی،
وہاں وہ ان امور میں نکتہ چینیوں کو بھی قبول کریں گے جہاں ناکامی ہوئی

افسوس کہ اُنکا انتقال قبل از وقت ہو گیا، اسوقت یہ خیال کیا جاتا تھا کہ مین اُنکی پالیسی کی ذمہ دارانہ طور پر تائید و حمایت کرتا ہوں، لہذا اب جبکہ اُنکا انتقال ہو چکا ہے مین چاہتا ہوں کہ اُنکے اعلیٰ خیال اور جرأت کی داد دوں۔

آجہانی ہندوستان کے سچے دوست تھے، اور میرا خیال ہے کہ اُنکا نام ہندوستان میں فراموش نہ کیا جائیگا، یہ مافی ہوئی بات ہے کہ قانون ۱۹۱۹ء ایک تجربہ تھا، جس قدر وقتوں کا ہم کو ہندوستان میں سامنا ہے اُس قدر دنیا میں کسی ملک کو نہ ہوگا، سلطنت انگلیشیہ کی آبادی ۴۴ کروڑ نفوس ہے، بمخلہ اسکے ۲۲ کروڑ ہندوستانی ہیں، اگر ہندوستان ہمارے ہاتھ سے نکل جائے تو ایک کروڑ بائیس لاکھ پچاس ہزار مربع میل کے رقبہ سلطنت سے ایک کروڑ پندرہ لاکھ مربع میل رقبہ نکل جائیگا، ہمارے دو تین ہمیشہ نہایت زبردست دوست ہیں

اور اب بھی ہین، گویا مشرق و مغرب کے دل ملا نہ ہیں، یا بالفاظ
دیگر مغرب کا دل مشرق سے مانوس کرنا ہے، اس شکرگذاری
کی مثال واقعی تاریخ میں ملنی محال ہے۔

انگریزی راج کی ابتدا

جب برطانوی قوم نے سب سے پہلے ہندوستان میں
داخلت کرنیکا فیصلہ کیا تو اس وقت اس بعید رفہم ملک کے لوگوں
کا میاب اور آزاد تقدیر کا کسی کے دل میں خیال بھی نہ تھا، تمام
ملک میں انتشار پھیل رہا تھا، یعنی ملک چھوٹے چھوٹے
ٹکڑوں میں تقسیم ہو رہا تھا، اور واقعی ایک کنہر سب علاقے
قائم بھی نہیں رہ سکتے تھے، ۱۷۵۷ء میں برطانیہ عظمیٰ اور فرانس
کے درمیان حالت جنگ شروع ہوئی، جس کے اندر سے
ہم کامیاب ہو کر نکلے تو تمام برعظیم ایشیا میں سب سے اعلیٰ و بالا طاقت
ہو کر نکلے، لیکن ۱۷۵۷ء تک ہم نے اپنے اس غلبہ قوت کا

دعویٰ نہیں کیا۔

زبردست تجربہ

پس ایسا ہی واقعہ ہوا کہ ہم نے اپنے زمانہ حال کے خیالات کی
روس سے واقف رہنے کی عادت کے مطابق پارلیمنٹ کی ہر دو
مجالس کی کامل منظوری کے ساتھ اتنے بڑے تجربہ کا فیصلہ کیا
جو ”مانٹیکو“، ”چیمفورڈ“ نظام حکومت کے نام سے مشہور ہے، یہ نہایت
اہم اور ضروری ہے کہ دوسرے اشخاص بھی اس طور سے اسکو
محسوس کریں کہ گورنمنٹ آف انڈیا ایکٹ ۱۹۱۹ء کے ذریعہ سے
کیا گیا گیا، اسکا منتقل اور دیر پا اثر بلاشبہ ایکٹ کے ویساچہ میں
شامل ہے، ایکٹ بجائے خود ایک آزمائشی ایکٹ تھا، مجھے
محسوس نہ کرنا چاہئے کہ میں آپ حضرات کا وقت ضائع کر رہا ہوں
اگر میں آپ سے یہ یاد دلانے کی اجازت طلب کروں کہ ابتدائی
مراتب کے کیا شرائط تھے؟ ہماری ہندوستانی پالیسی اور صحیح ہندوستانی

حالت کے ہر واقعہ کا مختصر کو اسکے الفاظ یا دہونا چاہئے۔
 (یہاں پر گورنمنٹ آف انڈیا ایکٹ ۱۹۱۹ء کا پورا مضمون دیا گیا
 ہے) یہ الفاظ پارلیمنٹ کے خوب غور کر وہ فیصلہ کا اظہار کرتے
 ہیں۔ ان اصول کے مطابق جو تہذیب میں راج ہیں ایک دوسرے
 نظام حکومت کا ایک یا دوسرے وقت پر تجربہ کیا جاسکتا ہے
 تجربہ کار باخبر مقررین ممکن ہے کہ یہاں وہاں ترمیم یا تغیر کرنے کی
 طرف ہمیں راغب کریں، لیکن جیسا کہ میں سمجھتا ہوں ہندوستان
 میں ہمارے حالات کا تمام پیغام موجودہ نازک حالت اور بے اندازہ
 مستقبل میں اس دیباچہ میں پڑھا جائیگا جو ایکٹ میں شامل ہے
 ہم مسلسل بے صبری کی ترکیبوں سے اسکی زبردست ڈھکائیوں
 سے منحرف نہ ہونگے، ہم تہذیب کے ذریعے سے عجلت نہ کریں گے
 لیکن جب تک یہ نظام حکومت منظور کیا گیا اسوقت سے گورنمنٹ
 آف انڈیا برابر اس امر پر غور کر رہی ہے کہ ہندوستان میں اصلاحات

کس اسپرٹ میں قبول کئے گئے، بے شک اس طرح پر غور کرنا
اس کا ضروری فرض تھا، عقلاً تاریخ اور وقت کے غلام نہیں ہوتے بلکہ
وہ خود اس کے غلام ہوتے ہیں۔

سیاست دانوں پر حملہ

شاہی کمیشن کی تاریخ میں عجلت کی سفارش جس اسپرٹ میں کی
گئی اس کے واقعات آسانی سے میری سمجھ میں آگئے ہیں۔ میں اپنے فرض
میں کوتاہی کرونگا اگر میں اپنا صاف اور قطعی خیال نہ ظاہر کر دوں
کہ جو کمیشن اس وقت تک ہندوستان کی سب سے بڑی منتظم
جماعت کی طرف سے کی گئیں ان سے بہتر رد عمل کے لئے اور
تجزیہ نہیں سوچی جاسکتی تھیں، جو نظام حکومت ہندوستان کو دیا گیا
خواہ اس میں کیسے ہی نقائص کیون نہوں مگر اس میں کلام نہیں کہ
اس نے سیاسی اشخاص کے لئے زبردست مواقع مہیا کر دیئے
ان مواقع سے فائدہ اٹھا کر انھیں سچے اتحاد عمل کے لئے استعمال کیا

جاسکتا تھا، اور مشرق کے قدیمی روایات کو مغرب کے زیادہ علمی
تجربہ کے ساتھ کیا جاسکتا تھا۔

میں خیال کرتا ہوں کہ ایک حقیقی قومی لیڈر جس کو خدا کی
طرف سے قابلیت و رجعت کی گئی ہو اس نظام حکومت کو
توسیع کے تمام امکانات کے ساتھ استعمال کرتا، اس قسم کا کوئی لیڈر
دکھائی نہیں دیتا، ہمیں ہر جگہ ان لوگوں سے سابقہ ہے جو ہمارے
خاص مخالف ہیں اور جو ہماری ہر بات کو نا منظور کر دیتے ہیں
وہ یہ نہیں کہتے کہ آپ نے ہمیں کافی نہیں دیا ہے، بلکہ آپ نے
جو کچھ دیا ہے اس کے استعمال سے آپ یہ ثابت کر دیں کہ ہم اس
سے زیادہ کے اہل ہیں، اور ایسا رویہ معقول، قابل عمل اور
دانشمندانہ سمجھا جاتا ہے، آپ کے معترضین کہتے ہیں "ہمیں آپ کے
نظام حکومت سے کوئی سروکار نہیں ہے۔" وہ ہمیشہ یہ کہتے
ہیں کہ مشرق مشرق ہے اور مغرب مغرب، اور دونوں میں اتحاد

نہیں ہو سکتا، انھوں نے اسکا مطلب غلط سمجھا، اور میں خیال کرتا
 ہوں کہ وہ ایسا خیال کرنے میں سخت غلطی پر ہیں کہ دونوں میں اتحاد
 غیر ممکن ہے، اگرچہ دونوں ملکوں کے درمیان اشتراک میں اجنبیت
 اور عدم مناسبت موجود ہے، تاہم دونوں کو ایک دوسرے سے
 بہت کچھ سیکھنا ہے، ہندوستان کا تمدن تہذیب، لٹریچر اور
 فلسفہ اگرچہ وسیع میدان پر محیط ہے اور گودہ مختلف ماحذ سے
 لیا گیا ہے، تاہم یورپ ابھی تک اس کی ہم سہری کا دعویٰ نہیں
 کر سکتا، اور اسی طرح یہ بھی سچ ہے کہ جو عملی اوصاف انگریزوں
 میں پائے جاتے ہیں وہ مشرق میں اکثر و بیشتر نہیں ملیں گے، پس
 عقل عامہ اور دلیل مشورہ دیگی کہ ہندوستان اور برطانیہ کے
 روشنی خیال اصحاب کو ایسی لائنوں پر کام کرنا چاہئے تھا جن میں
 باہم یکجہانگت ہوتی، ہندوستان کو کلیتہً دینا ایسا ہی محل ہے
 جیسا یورپ کو "شکل" خیال کرنا، تاہم وہی قومی اسپرٹ جس نے

گزشتہ چند سالوں میں بہت سی مشکلات پیدا کر دے تھیں۔ قوم پرو
ہندوستان کی خواہشات و حقوق پڑنی ہے، اس قسم کی قوم
ابھی تک پیدا نہیں ہوئی، آیا اس قسم کی قوم پیدا ہو گئی؟ اسکو صرف زمانہ
ہی ظاہر کر سکتا ہے۔

فرقہ وارانہ اختلاف

سب سے بڑی تشویش جس سے آج ہندوستان کو سابقہ
ہے وہ فرقہ وارانہ اختلاف ہے جو سات کروڑ مسلمانوں کو شیریں
آبادی سے جدا کرتا ہے، ان اختلافات میں ہم اپنے ہاتھوں کو
آلودہ کرنا نہیں چاہتے۔ اگر ہم کل ہندوستان سے چلے آئیں تو
اسکا فوری نتیجہ یہ ہوگا کہ ہندو مسلمانوں میں جنگ شروع ہو جائیگی
تین کروڑ جنگی قبائل جو سرحد افغانستان اور ہندوستان کے
درمیان رہتے ہیں ان سے جو خطرات ہیں انھیں میں ایک طرف
کر دیتا ہوں واقعی حالات مجھے بلاشبہ ایسے معلوم ہوتے ہیں

جنہیں میں نے بیان کر دیا ہے، میرا دلغ ہمیشہ اس طریقہٴ استدلال کو سمجھنے سے عاجز رہا ہے جو چالاک لوگوں کے قلوب سے نکلتا رہتا ہے جنھوں نے ہندوستان میں اپنے آپ کو ہمارا دشمن بنا دیا ہے، ایسے بہت سے اشخاص ہیں، میں نے ان کے نقطہٴ نظر کے سمجھنے میں بہت کوشش کی ہے، میں نے ان سے دریافت کیا کہ آیا وہ خیال کرتے ہیں کہ برطانوی فوج جلد سے جلد ہندوستان سے نکل جائیگی؟ مجھے تو کوئی ایسا شخص نہیں ملا جس نے ایسے طریقہٴ عمل کی حمایت کی ہو، حقیقت ہندوستان میں کسی جماعت کا کوئی ذمہ دار لیڈر ایسا نہیں ہے جو کل یہ کہہ میں فوراً کامل ذمہ داری دیدو، اور ہم ہندوستان سے برطانوی فوج کی واپسی پر رضامند ہیں۔“

مجھے تحقیق نہیں ہے کہ ایسا شخص مل سکتا ہے، اور اگر ایسا کوئی شخص مل سکتا ہے تو اس کے فیصلہ کے متعلق میری رائے میں

فوراً کی ہو جائیگی۔ میں اس پوائنٹ پر بلا سوچے سمجھے نہیں بول رہا ہوں، مجھے اس نتیجہ پر پہنچنے کے بہت سے مواقع ملے، کیا میں یہ خیال کر سکتا ہوں کہ آپ لوگ میری طرف سے اسے قریب قریب ایک تسلیم شدہ نتیجہ خیال کریں گے کہ ہندوستان میں ہماری ذمہ داریوں سے انکار اور مذمت ہندوستان کے مفاد کے لئے نہایت مضر ہوگا۔

اصلاحات پر عمل نہیں کیا گیا

میں نے تمہید کے طور پر یہ عام خیالات ظاہر کئے ہیں اب میں "مانسکو چیمفرڈ اصلاحات" کے متعلق صفائی کے ساتھ اپنے خیالات کا اظہار کرتا ہوں۔

میں اس عظیم آئینی تغیر کے لئے دیگر ارکان و وزارت کیسا اپنی پوری ذمہ داری قبول کرتا ہوں لیکن شاید مجھے یہ کہنے کی اجازت دی جائیگی جس کا علم میرے بہت سے ساتھی کارکنوں کو ہے

کہ اصلاحات کے متعلق میرے دل میں بہتے شکوک تھے۔
 اسوجہ سے تمام اشخاص میں سے میرا یہ خاص فرض ہے کہ ایکٹ
 کے عملدرآمد کے متعلق ایک غیر جانب دارانہ اور ایماندارانہ تبصرہ
 کی کوشش کروں، مجھے خود دو عملی حکومت کے اصول کے متعلق
 بہت کچھ شک و شبہ تھا، اس میں مجھے طول طویل اور لفاظیانہ
 نظام حکومت کی جھلک نظر آتی تھی جس کی انگریزی قوم نے بالعموم
 تائید نہیں کی تھی، اور جو میرے خیال میں اس قوم سے کامیاب
 اپیل نہیں کر سکتا تھا جس کے سیاسی خیالات کا ماخذ یورپ ہے
 اس لئے میں مجبور ہوں کہ اس مسئلہ پر اپنے خیالات کا صاف
 الفاظ میں اظہار کروں، کیا ٹائیگو جمہور ڈی اصلاحات کا مینا
 ہوئی ہیں؟ میں یہ نہیں کہہ سکتا کہ ان کو ناکامی ہوئی ہے، ان کے
 ساتھ بہت سی بیرجانبہ بدسلوکی کی گئی، ہندوستان کے اکثر ایڈرو
 نے جو عوام میں بہت ہردلعزیزین اسکی مذمت کی، اور اسکی برائیاں

کی ہیں، اس کو آزمائش کا موقع نہیں دیا گیا، بلاشبہ مسٹر مانٹگو کو یہ یقین تھا اور ایسا کرنے میں وہ یقیناً حق بجانب تھے کہ اس اہم کام میں ہندوستان کے ممتاز لیڈر ان سے اتحاد عمل کریں گے، لیکن یہ توقعات پورے نہیں ہوئے، اگر ہندوستان میں عقلمندی سے کام لیا جاتا تو وہ لوگ جو ہندوستان کی اہلیت حکومت خود اختیاری پر اعتراض کیا کرتے ہیں بے بس ہو جاتے، مثلاً فرض کرو اگر ہندوستانی لیڈران کی طرف سے دشمنانہ اتحاد عمل کا اظہار کیا جاتا تو کیا پھر کوئی شخص خیال کر سکتا ہے کہ ان اصلاحات کے حجت پسند مسترخین ترقی کے پیہ کو پیچھے دھکیل سکتے تھے؟

جو کچھ دیا گیا ہے، یہ ثابت کرنے کے لئے اُسے خوشی خوشی استعمال کیا جاتا کہ ہندوستانی حکومت خود اختیاری کے اہل ہیں جس کے ثابت کرنے کی اب تک کوشش کی جاتی ہے تو

حقیقت اصلاحات میں عجلت کے ساتھ ترقی کا کام آسان چلایا
لیکن قسمتی سے ہندوستانی لیڈروں نے دوسرا طریقہ اختیار
کیا، اور نہایت زبردست تنظیم یافتہ، سیاسی اصلاحات کو تباہ
دہرا د کرنے کی مہم کو شش میں ضائع کر دی۔

یہ عام خیالات جو میں نے ظاہر کئے ہیں انھیں ذہن میں
رکھنا نہایت ضروری ہے، کیونکہ اس سے آپ لوگوں کو یہ پتہ
چلے گا کہ اصلاحات پر کس طرح عملدرگیا گیا اور اس کے نتائج
کیا ہوئے؟

اسکے عملدرآمد پر ایک عمومی تبصرہ کے لئے ہم کو ان پورٹوں
سے بہت مدد ملی جو گورنمنٹ متعلقہ کی طرف سے بھیجی گئی ہیں۔ میں
انھیں تسلیم کرتا ہوں اور یہ کہنے کو تیار ہوں کہ یہ بالکل حق بجانب ہیں۔
مدرسہ میں اس نظام حکومت پر نہایت کامیابی سے عملدرآمد
ہوا، وزیر اس نے اسے عامہ معلوم کرنے کے لئے اپنے اثر کا

استعمال کیا، اور انھوں نے عام اعتدال اور تدبیر کا مظاہرہ کیا، گورنر باجلاس کو نسل کا بیان ہے اگر آئینی لائسنون پر کام کرنے کی مخلصانہ کوشش سیاسی ترقی کے لئے ایک وصف ہے تو میرا اس نے دوسرے صوبوں کے مقابلے میں اس ترقی کا اپنے آپ کو زیادہ اہل ثابت کیا ہے۔

بمبئی کو نسل میں سب سے زیادہ تعداد سوراج پارٹی کی ہے، لیکن اسکو اکثریت حاصل نہیں ہے، اور اس کی پالیسی بھی یہی ہے کہ سیاسی ذمہ داری قبول کرنے سے انکار کر دیا جائے اس لئے وزراء کا چھ دوسری پارٹیوں سے تعداد میں کم ہیں انتخاب کیا گیا، جو بظاہر کمزوری کی ایک علامت ہے، چونکہ ان کے پیروں کی تعداد کافی نہیں ہے اس لئے انکا زیادہ تر سرکاری ووٹوں پر دار مدار ہے۔

بمبئی گورنمنٹ نے حال میں یہ ظاہر کیا ہے کہ بافضل

خاص غرض یہ ہونی چاہئے کہ وزراء کی تعداد میں اضافہ کیا جائے اور پارٹیوں کی تنظیم کی حوصلہ افزائی کی جائے۔

بنگال کی حالت

بنگال کی پہلی منتخب شدہ کونسل میں ترقی ہوئی، اور چند ٹھوس کامیابیاں حاصل ہوئیں، گورنمنٹ کا دعویٰ ہو کہ وزراء کے اثر سے ممبروں کی کافی تعداد نے مفید قانون کے پاس کئے جانے کی بابت رلے دی، اور سرکاری عہدہ داروں کی مدد سے وزراء مفید قانون پاس کر سکے۔

دوسری کونسل میں تارکین موالات کی کثیر اور با اثر جماعت شامل تھی جس نے اس بات کا بیڑا اٹھایا تھا کہ وہ موجودہ نظام حکومت کو ناممکن اعلیٰ ثابت کر دیگی، اس جماعت میں انڈیپنڈنٹ (خود مختار) عنصر بھی شامل ہو گیا۔ چنانچہ اب یہ حالت ہوئی کہ ایک ایسے ایوان میں جس میں ووٹوں کی میزان کل ۴۰۰ ہے اس مشترکہ متفقہ

جماعت کے قبضہ میں ۶۰ ووٹ آگئے، اس بات کا امکان بعید نہیں ہے کہ آئندہ انتخابات عامہ میں ایک خاص سوراہی پارٹی غالبہ اکثریت حاصل کر کے سرکاری عہدے محض اس نیت سے حاصل کرے کہ حکومت کے اندر گھسکر تمام نظام کی تخریب کرے، حکومت یہ بات ظاہر کرتی ہے کہ فراہمیت کا مقابلہ کرنے کے لئے اسکو وسیع اختیار دینے کے معاملہ پر خاص طور سے غور کیا جائے، جب سے لوکل گورنمنٹ نے یہ رپورٹ مرتب کی تھی اُس وقت سے صوبہ بنگال کی مجلس قانون ساز نے اپنے پیشہ پیش قسم کی علامات ظاہر کرنی شروع کر دی کہ وہ دو علی حکومت اور وزیر اس کے بغیر ہی رہنا پسند کریں لہذا میرے اور حکومت ہند کے لئے بھڑاسکے اور کوئی چارہ کار نہ رہا کہ صوبہ بنگال میں شعبہ جات کا انتقال ملتوی کر دیا جائے۔

خواہ یہ نظام حکومت اچھا ہے یا بُرا، لیکن اس میں ایسی صورت حال کا ضرور خیال رکھ لیا گیا تھا جیسی کہ پیدا ہوئی، اور

جس بات سے نظام حکومت کی صوبہ بنگال میں اس قدر شہرت ہوئی
اسکو اسکا ضعف سمجھئے یا قوت، لیکن جن حضرات نے دستور اسی
کو مرتب کیا تھا انکو یہ امر ظاہر کر دینے کا حق حاصل تھا کہ نظام مناسف
میں اب بھی وہ قوت موجود ہے جو اُس میں بوقت تدوین دستوید
رکھی گئی تھی۔

صوبجات متحدہ کی حالت

صوبجات متحدہ کی گورنمنٹ کہتی ہے کہ نظام حکومت کے دشمن
اور متعصبین بالاصرا یہ کہہ رہے ہیں کہ اصلاحات ناکام رہیں
اگر اُنکے اس کہنے کا یہ مطلب ہے کہ نظام مناسف مستقل طور پر شکست
ہو گیا ہے تو گورنمنٹ مذکور اس قول کی قطعی تردید کرتی ہے جبکہ
تحریک ترک موالات کی اصلی اور ابتدائی حالت بگڑ چکی ہے اُس
وقت سے حکومت کا دعویٰ ہے کہ صوبجات متحدہ کی اندرونی حالت
بدرجہ اصلاح پذیر ہو گئی، اور سوائے اسکے کہ کہیں کہیں اور بھی کبھی

ہندو مسلمانوں کے درمیان کشیدگی نظر آجاتی ہے اور کوئی ایسی بات نہیں ہے جو گورنمنٹ کے لئے تشویش انگیز نہ ہو جائے، ایک باقاعدہ، پُر امن اور ترقی پرور حکومت کے زیر سایہ ان صوبجات میں چار کروڑ شر لاکھ نفوس آئندہ کے تار بجار ہے ہیں، اور غالباً اپنی پیشرو پشتون سے زیادہ فارغ البال ہیں۔ لیکن اصلاح شدہ نظام نامہ سے سورا جیون اور لبر لون کی تسلی و تسفی نہیں ہوئی اور یہی خاص وجہ تشویش ہے۔

نواب گورنر جنرل باجلاس کونسل فرماتے ہیں کہ دو عملی نظام بظاہر ایک گراں بار پیچیدہ اور الجھا ہوا نظام ہے جس کی کوئی منطقی جڑ بنیاد نہیں، بلکہ مفاہم باہمی پر مبنی ہے، اور صرف بعض دفعہ وقتی جائز ہو سکتا ہے۔

پنجاب

صوبہ پنجاب میں جب نظام نامہ جدید سے کام لیا جانا شروع

ہوا تو ہندو اور مسلمان دونوں بڑی قوموں میں کھلم کھلا اختلافات
 اور تنازعات شروع ہو گئے، اور ہوتے ہوئے شہری اور دیہاتی
 مفادات کے مابین سخت دشمنی و عداوت پیدا ہو گئی ہے۔ گورنمنٹ
 کے خیال میں ابھی تک کوئی ایسی بات نہیں ہے جس سے اس
 امر کا ثبوت مل سکے کہ صوبہ مذکور میں سمجھدار اور عمدہ نظر انتخاب
 رکھنے والا، یا سابقہ راجہ دہندگان موجود ہے جو لوگوں کو محض
 پالیسی کا خیال مد نظر رکھ کر ووٹ دیا کرے، لہذا دو عملی نظام
 حکومت نے یہاں بھی بہت متضاد صورتیں پیدا کر دی ہیں، لہذا
 یہ دعویٰ نہیں کیا جاسکتا کہ صوبہ پنجاب ایک مناسب معقول میدان
 عمل پیش کر سکتا ہے، جہاں تقسیم شدہ ذمہ داریوں والا نظام جاری
 کیا جاسکے، اب تک اتنا ضرور ہو رہا ہے کہ ایسے وزراء ملتے رہتے
 ہیں جنہوں نے ایک ریڈیو جماعت سے اشتراک عمل پر رضامندی ظاہر
 کی اور ان وزراء کی ایسی پارٹی تائید و حمایت کرتی ہے جس نے انکو

انتہا پسندانہ پوزیشن میں لیجا کر ڈالنے کی کوشش نہیں کی۔

برمچھا

برمچھان اصلاحات کا اجراء ہندوستان کے دیگر صوبہ جات سے دو برس بعد کیا گیا، صرف ایک مرتبہ انتخابات عامہ کا موقع ہوا ہے جس میں منجملہ کل ووٹ دہندگان صرف سات فی صدی اشخاص نے ووٹ دیا، ورنہ انتخابات کو انتہا پسند طبقہ نے ہانک کر دیا تھا۔ اس سال اس صوبہ میں اصلاحات کو جاری ہوئے گزرے لیکن اب تک کوئی وقت پیش نہیں آئی اور نہ نظام نامہ کے عمل میں کوئی نقص ہنوز معلوم ہوا۔

انتخاب کنندگان غیر تعلیم یافتہ ہیں

صوبہ بہار و اڑیسہ کی گورنمنٹ نے کہا کہ ہر چند تلاش کیجئے لیکن تین سال کے زمانہ اصلاحات میں آپکو کوئی ایسی علامت نہیں ملے گی جس سے یہ ثابت ہو سکے کہ اصلاحات حلقہ ہلے

انتخاب کو صحیح معنی میں محالہ انتخاب اور قانون سازی کے کام
 میں تعلیم دی ہے، بہت سے اضلاع میں صاحبانِ ضلع کی
 رپورٹ سے معلوم ہوتا ہے کہ ووٹروں کی بڑی تعداد کو یہ بھی معلوم
 نہیں تھا کہ جس امیدوار کو وہ اپنا ووٹ دے رہے ہیں اس کا
 نام کیا ہے، ان لوگوں نے صرف ووٹ دینے کے کس کا
 رنگ بتا دیا تھا، اصلاحات کی ناکامیابی کے اسباب میں
 گورنمنٹ اس امر کو بھی داخل کرتی ہے کہ کوئی ایسی وزارت یا پارٹی
 ظہور میں نہیں لائی جاسکی جو کسی واضح پروگرام پر عمل کرتے وقت
 وزراء کی تائید و حمایت کرتی، ابھی تک کونسل میں صرف دو چھٹین
 سرکاری وغیرہ سرکاری چلی جا رہی ہیں۔

جہاں کوئی ایسا سیاسی مسئلہ پیش ہوتا ہے جس میں گورنمنٹ
 کی مخالفت نہیں ہوتی تو کونسل میں وزراء کے حامی ضرور ہوتے
 ہیں لیکن وزراء یہی بات سیاسی حالات میں نہیں پیدا کر سکتے

لہذا گورنمنٹ کی آڑے وقت میں مدد نہیں کر سکتے، صوبہ کو
 کی لوکل گورنمنٹ کہتی ہے کہ ”عملی نظام حکومت کا عہدگی سے
 چلنا ناہست مشکل ہے، اور انتظامی تقاضے کا دفعہ بھی دشوار ہی
 صوبجات متوسط

صوبجات متوسط کی گورنمنٹ کا بیان ہے کہ ذمہ دار حکومت
 کا تجربہ پہلی کونسل کے زمانہ میں کمزور ہو گیا تھا، کیونکہ اول ممبروں
 اور اُنکے ووٹ دہندگان کے درمیان وجہ مواصلات کا فقدان
 تھا، دوم کوئی ایسی پارٹی موجود نہیں تھی جو اس ذمہ داری کو
 موثر کر سکتی جو وزراء پر پنجاب کونسل عائد ہے، سوم سرانہ میں
 تھا، دو عملی حکومت کے چلانے میں اگر کچھ کامیابی ہو بھی گئی
 ہے تو اسکی وجہ کچھ تو کونسل کی اعتدال پسندی تھی، اور کچھ
 اُن کو کشمکشوں کا نتیجہ تھا جو ارکان حکومت اور مستقل عہد داروں
 نے دو عملی نظام کے چلانے میں دکھائیں، الغرض اس صوبہ کو

بھی کوئی امید نہیں ہے۔

آسام

صوبہ آسام کے نواب گورنر نے اجلاس کونسل نظامنامہ کی ناکامی کے اسباب مختصر حسب ذیل بیان فرمائے ہیں، اول قومی کارکنان کا ایک طبقہ ایسا موجود ہے جو لحاظ تعداد اور قابلیت کونسل پر اثر ڈالتا ہے، اور جو سرگرمی کے ساتھ موجود نظامنامہ کی مخالفت کرتا ہے اور اسکو چلانے سے انکاری ہے، دوم مالی مشکلات جنکی وجہ سے لوکل گورنمنٹ سوائے اسکے اور کچھ نہیں کر سکی کہ سابق لائنون پر ضروری انتظامات چلا سکے۔ یہی وجہ ہے کہ جب فیالین چلاتے ہیں تو وزراء اُنکو قابل طعین یا تشفی بخش جواب اس بارے میں نہیں دے سکتے کہ اصلاحات دوط دہندگان کو کوئی فائدہ پہونچا ہے یا نہیں۔

پاس نہ فیل

الغرض اپنے موجودہ مقاصد کو ظاہر کرنے کے لئے میں بہت
 کافی عرض کر چکا ہوں جس سے یہ ظاہر کرنا مقصود ہے کہ اگر یہ
 سوال کیا جائے کہ "کیا نظام منامہ کامیاب ہوا؟ تو کوئی اسکا
 مختصر اور مسکت جواب دیا جاسکے، نہ تو وہ قطعی کامیاب ہوا اور
 نہ بالکل ناکام رہا، اور علاوہ ازیں اس قدر اور عرض کر دینا
 چاہئے کہ جن جن مقامات پر وہ کامیاب ہوا ہے تو بعض ضلعا
 میں مختلف مراجع طے کرنے میں اصول و عملی پر زبردست جملہ
 ہوا ہے، میں نے یہ مناسب نہیں سمجھا کہ اس قسم کے رجحانات
 کی مخالفت کی جائے، کیونکہ نظام منامہ محض ایک تجربہ تھا، اور
 اس سے ہر صوبہ کو موقع دیا گیا تھا کہ وہ اپنے طریقہ پر آئینی
 تجارت حاصل کر لیں، تو پھر فرمائیے کہ کیا ایسی حالت میں میرے
 لئے مستقبل کی نسبت کچھ عرض کرنا ممکن ہو سکتا ہے؟
 پارلیمنٹ کی دشمنی نے قرار دیا تھا کہ دس برس کے بعد

”ٹائیگو چمپفورڈ“ نظام نامہ پر ایک شاہی کمیشن نظر ثانی کرے
بیشک نظام نامہ پر نظر ثانی کی ضرورت پڑے گی۔

یہ بھی صاف طور پر کہا جاسکتا ہے کہ ہر چیز گر بڑھین پڑ
جائے گی، دو علی حکومت صاف ظاہر ہے کہ کوئی متبرک و مقدس
اصول تو ہے نہیں لہذا اسکی جانچ اُسکے نتائج سے کی جانی
چاہئے۔ اسکا خیال مصنوعی اور ذہنی تھا، بڑی کامیابی اگر ہوگی
تو یہ نظام ٹھیک سمجھا جائیگا ورنہ نہیں۔

نظر ثانی کی تاریخ

اور اب بین کسی قدر طوالت کے ساتھ اس موضوع پر بحث شروع
کرتا ہوں جس کی وجہ سے اب تک بہت کچھ خیال رائے بیان ہوتی
رہی ہیں، اور جس کی وجہ سے اتنی ہی شورش بھی برپا ہوئی ہے
یعنی نظام نامہ پر نظر ثانی کی تاریخ۔

بہن حضرات نے اس نظام نامہ کو مرتب کیا تھا اُنکے

نزدیک نظر ثانی کے لئے دس برس کی مدت ایک معقول مدت تھی، اور اس امر کو معلوم کرتے ہوئے کہ نظر ثانی کے لئے کتنا زمانہ ہونا چاہئے یہ بات فرض کر لینی خلاف فطرت معلوم ہوتی ہے کہ پارلیمنٹ نے پیشتر ہی سوچ لیا تھا کہ اسکے خلاف وہ ترک موالات کی نامعقول تحریک ضرور عمل میں آئے گی جو نظام منامہ کو تباہ و برباد کرنے کی بہترین کوشش کر چکی ہو۔

اگر تعاون اور موالات کو بھی فرض کر لیا جائے تو یہ خیال کیا گیا تھا کہ قابل اعتماد نتائج نکالنے اور عموماً سمیت کا اندازہ کرنے کے لئے جو مواد جمع کرنا ہوگا اُس میں دس برس کی مدت صرف ہوگی، لیکن اپنی رائے کے اظہار کرنے میں ہرگز پس و پیش نہیں کرتا، جو یہ ہے کہ واضعانِ قانون کا مقشا، یہ نہ تھا کہ گورنمنٹوں کو یکے بعد دیگرے اختیارات میں محدود کر دیا جائے، اگر ایک طرف لوگوں نے عام

طور پر وفادار نہ تعاون کی اسپرٹ کا اظہار کیا ہوتا، یا دوسری طرف سخت اور شوشیناک تقاض ظاہر ہو جاتے تو ایسا قرار دیدینا پارلیمنٹ کی خلاف قدرت پیش بینی ظاہر کرتا کہ کسی صورت میں بھی نظر ثانی کی میعاد دو برس سے کم نہ رکھی جائے درحقیقت ابھی درتوبہ باز ہے، بلکہ اس وقت بھی کھلا ہوا ہے، لیکن شرط بھی صاف اور واضح ہے۔

تعاون و موالات قسطی لازمی چسپنہ بن
 معاہدہ نظام نامہ پر غور نہ ہوگا اور نہ ہو سکتا ہے،
 جب تک کہ ہم کو ہر طرف اس بات کے علامات نظر نہ آجائیں
 کہ ہندوستان میں رائے عامہ کے ذمہ دار لیڈر صاحبان
 اس بات کی سچی اور پر خلوص خواہش رکھتے ہیں کہ وہ موجود
 نظام نامہ کو بہترین بنانے میں ہمارے ساتھ اشتراک عمل کریں
 دراج پارٹی نے اب تک میرے خیال میں اپنا زبردست

بوجھ ترازو کے دوسرے پلے میں ڈال رکھا ہے، اس اہلین
 کوئی ترقی نہیں ہو سکتی، اس جماعت کے ایک لائق اور
 سرگرم لیڈر کا حال ہی میں انتقال ہو چکا ہے جسکی زبردست
 تائید و حمایت ہوتی تھی اور جس نے اُس مقصد کے لئے
 زبردست قربانیاں کیں جس پر اُسکو بہ شدت اعتقاد تھا۔
 لیکن میں اپنے فرض کو ادا کرنے سے قاصر رہوں گا اگر یہ
 بات میں قطعی طور پر واضح نہیں کر دوں گا کہ جو مشورہ آنجنابانی
 نے اپنے اہل وطن کو دیا تھا وہ شروع سے آخر تک اچھی
 طرح نہیں سوچا گیا تھا۔ ممکن ہے کہ اُنکی غیر متوقع اور قبل از وقت
 وفات سے دوبارہ غور کرنے کا موقع حاصل ہو جائے۔

سورجی خیالات کے ترجمانوں کی یہ عادت رہی
 کہ وہ پہلے ہی سے یہ بات کہہ دیا کرتے ہیں کہ جو نظام مناسب
 ممالک مغرب میں مرتب ہو گا وہ اہل ہند کے لئے مناسب

ہو گا نہ قابلِ عمل "

اس اعتراض کا بہت ہی آسان جواب مجھ کے ہمیشہ
سوجھتا رہتا ہے وہ یہ ہے کہ برطانیہ عظمیٰ میں رہنے والے
اس بات کا دعویٰ نہیں کرتے کہ تمام دنیا میں ہم ہی ایسے
شخص ہیں جو نظامِ منصف مرتب کر سکتے ہیں، اگرچہ ہم کو اس
بات کا اطمینان ہے کہ جو کچھ فہم بشری سے اس میدان میں ہم
ہو سکتا تھا اُسکی ناچیز تعمیر سے ہم نے دریغ نہیں کیا۔

لیکن ہمارے وہ معترضین جو ہندوستان میں ہیں یہ را
رکھتے ہیں کہ اگر حالات ہند کی زبردست واقعیت رکھنے
کی وجہ سے وہ اُس کام میں کامیاب ہونے کی زیادہ اہلیت
رکھتے ہیں جہاں بقول اُنکے ہم ناکامیاب ہوتے ہیں تو اُنکو
ایک ایسا نظامِ منصف مرتب کر کے دکھانا چاہئے جس کی قوم ہند
کی اکثریت زیادہ تر متعلق و موافق ہو، اگر ہمارے مشکلات

میں اس طرح مدد کی گئی تو اُسکا کسی کو بھی افسوس نہوگا، بلکہ اُس
نظام نامہ پر حکومت ہند خود اور یقیناً وہ کمیشن جو کبھی بنایا
جائیگا بہت غور و خوض کریں گے۔

میں بہت خوش ہوں کہ لبرل پارٹی نے جس کے
ممبروں کی تعداد چند ان زیادہ نہیں اور جس کے یہاں روشن
وماغ لیڈروں کی کمی نہیں ہے خود کو تحریک عدم تعاون میں
شامل کرنے سے انکار کر دیا تھا۔ لہذا یہ بہت ممکن ہے کہ یہ
پارٹی طُجب اس میں تازہ دم معتد لین آملین گئے آئندہ مڈین
و تجوید نظام نامہ میں بہت بڑا حصہ لے۔

ٹیمپلن کچھٹی کی رپورٹ

اب میں ٹیمپلن کچھٹی کی رپورٹ پر آتا ہوں، گورنمنٹ
اُن تجربہ کار اشخاص کی شکر گزار ہے جنہوں نے اس قدر محنت
کر کے ایسی اعلیٰ درجہ کی رپورٹ پیش کی، ان وجوہ سے جنہیں

ہم پہلے بھی ظاہر کر چکے ہیں ہم یہ خیال نہیں کرتے کہ ہم اس منزل پر اقلیت کی رپورٹ منظور کر سکیں گے، صوبائی خود مختاری پر ان لوگوں نے کافی طور پر غور نہیں کیا ہے جو آج اس پر تین اتنے زور و شور کے ساتھ قوجہ دلا رہے ہیں۔

صوبائی خود مختاری کے معنی یہ ہیں کہ قانون و انتظام کامل طور پر منتقل کر دیا جائے اور اسکی وجہ سے مرکزی گورنمنٹ مین دور رس تبدیلیاں لازمی ہو جائیں گی جس کا بھی تجربہ نہیں کیا گیا ہے، حتیٰ کہ سرسری جانچ بھی نہیں کی جاسکتی ہے۔ اکثریت کی سفارش کردہ لائنوں پر غالباً کوئی فوری کارروائی کی جائیگی جیسا کہ مین کہہ چکا ہوں ہمیں اس معاملہ میں گورنمنٹ ہند کی باضابطہ رائے کا انتظار کرنا چاہئے۔

لیکن شاہی گورنمنٹ کی یقیناً یہ خواہش ہوگی کہ جہاں ہواں تجاویز پر عمل کیا جائے جو گورنمنٹ ہند کی تجاویز سے ملتی ہیں

بحث و مباحثہ کے بعد پس کرے کمیٹی کی بہت سی سفارشوں کو ریولوشن
 (ضابطہ) کے ذریعہ سے علی جامہ پہنایا جاسکتا ہے، اور اسکے لئے
 پارلیمنٹ سے ایکٹ پاس کرانے کی ضرورت نہوگی، ان تغیرات کے
 کرنے میں تاخیر کی کوئی وجہ نہیں ہے، جن معاملات میں قانونی
 کارروائی کی ضرورت ہوگی ان میں مناسب کارروائی کی جاسکتی ہے۔
فوج کو ہندوستانی بنانا

اسکے بعد میں خیال کرتا ہوں کہ مجھے اس مسئلہ پر چند خیالات
 ظاہر کر دینے چاہئے جس کا ہندوستان میں بہت چرچا ہے، یعنی فوج
 کو ہندوستانی بنانا ذمہ دار گورنمنٹ کی طرف آگے قدم بڑھانے کا لائحہ
 جزو ہندوستانیوں کے خیال میں قومی فوج کی موجودگی ہے، ہم سب
 دیکھ سکتے ہیں اس لئے کہ ہم سب لوگ ہندوستانی خواہش کو ذہن نشین
 کر سکتے ہیں، لیکن یہاں ہم تجربہ کی منزل میں ہیں، جو طریقہ اختیار کیا
 گیا ہے وہ یہ ہے کہ فوج کو رفتہ رفتہ ہندوستانی بنایا جائے اور بطور

تجربہ کے کچھ فوجوں کو ہندوستانی بنایا جائیگا۔

اسپریٹ عراض ہے کہ اسکا میدان عمل محدود اور رفتار ترقی بھی سُست ہے، بیشک اس طریقہ میں دیر لگے گی، برطانوی افسر کو اپنی جہت کے کمانڈر ہونے میں معمولاً ۲۵ سال لگتے ہیں، پھر کوئی وجہ نہیں معلوم ہوتی کہ ہندوستانی افسر اس سے کم مدت میں کیوں اس عہد پر پہنچنے کی توقع کرے، اس امر واقعہ سے قطع نظر کر کے کہ ہم اپنی مختصر ہندوستانی فوج کی معیار قابلیت کو گھٹانے کا خطرہ مول نہیں لے سکتے جس پر ہندوستان کی حفاظت کا دار مدار ہے، بالفضل تو ہمیں سندسٹ میں فوجی تعلیم کے لئے قابل ہندوستانی اُمیدواروں کے دستیاب ہونے میں شک میں پڑتی ہیں، ہم اس خرابی کے دفعیہ کے لئے ہرگز کوشش کر رہے ہیں۔

پیشرف ویزلٹری کالج دہرہ دون نے زیادہ قابل لڑکے پیدا کرنے شروع کر دیے ہیں اور گورنمنٹ ہند نے حال میں جیف آف جبر

اسٹاف کی زیر صدارت ایک کمیٹی کا تقرری فوجی مسائل کی جانچ کے لئے کیا ہے، ممکن ہے کہ ارکان کمیٹی ہندوستان میں سنڈہرٹ کے نام سے ایک فوجی کالج قائم کئے جانے کی سفارش کریں، اگر وہ ایسا کریں گے تو ہم انکی سفارش پر پوری ہمدردی کیساتھ غور کریں گے اور فوج کو ہندوستانی بنانے کے تجربہ کو کامیاب بنانے میں ہمیں جو کچھ ضروری نظر آئیگا اسکو کرینگے، لیکن جب تک یہ ظاہر نہ ہو جائے کہ یہ تجربہ کامیاب ہوا، ہم حد سے باہر نہیں جاسکتے، ہم ایسا کیونکر کر سکتے ہیں، فوج لڑنے کی غرض سے ہوتی ہے، اور اگر ہم کو ایسی فوج بھی دستیاب نہیں ہو سکتی جو قابلیت کے ساتھ لڑ سکے تو پھر اس فوج کا تجربہ کرنے سے کیا فائدہ ہوگا، کوئی سمجھدار گورنمنٹ فوج کو سیاسی جماعتوں کا کھلوانا نہیں پسند نہیں کریگی، میں جانتا ہوں کہ بعض ہندوستانی ماہرین سیاست اس خاص تجربہ کو نہیں پسند کرتے ہیں، آخر ان فوجوں میں ہندوستانی افسروں کے رہنے سے کیا فائدہ ہوگا؟ اس امر کا تجربہ کرنے کیلئے کہ

آیا وہ فوج جو بالکل ہندوستانیوں پر مشتمل ہے ویسی ہی اچھی ہو جیسی کہ
 دوسری فوج، جس قدر جلد ہم یہ معلوم کرینگے کہ یہ تجربہ کامیاب ہو یا ناکام
 اتنا ہی بہتر ہوگا، اور کیا خود ہندوستانی مدبرین ہی بات نہیں چاہتے
 ایک شخص قریب قریب یہ خیال کر گیا کہ جو لوگ علیحدگی کی شکایت
 کرتے ہیں انھیں اسکا استفادہ نہیں ہے جیسا کہ وہ بعض اوقات معلوم
 ہوتے ہیں کہ تجربہ کامیاب ہوگا، اُسے یا تو اپنے حشر کی طرف سے
 سخت خطرات ہیں یا اہلیت کی طرف سے لیکن میں غیر معمولی ہمدردی ظاہر
 کرنا نہیں چاہتا، ہم اپنے امکان بھر کوشش کر رہے ہیں، اس معاملہ میں
 سابق سپہ سالار افواج ہند سے زیادہ کسی نے ہندوستان کیلئے نہیں کیا
 جنگی حال میں وفات ہوئی ہے، اور میں اُنکے الفاظ کا اعادہ کرتا
 ہوں۔ ”ہم فوج کو ہندوستانی بنائیکا تجربہ کر رہے ہیں، آخر تک اسکا تجربہ
 کیا جانا ضروری ہے۔ ممکن ہو کہ یہ تجربہ کامیاب ہو اور ممکن ہے کہ
 ناکام لیکن جو کچھ بھی ہو تجربہ کرنا ضروری ہو، اور ایسا ہونا چاہئے کہ

ترقی کے دیکھنے کیلئے شاخین کاٹ لیجائیں، آئندہ فوج کی بنیاد کیلئے
یہ ترسے بہتر ہندوستانیوں کو رکھنا چاہئے۔

ملازمتوں کی حالت

اب میں ملازمتوں کی حالت کا ذکر کرتا ہوں، اسکے متعلق میں کچھ
زیادہ کہنا نہیں چاہتا، یہ شاہی کمیشن کے مسائل غور طلب ہیں سے ایک
مسئلہ ہوگا، ایک پہلو پر مجھے کچھ عرض کرنا چاہئے، موجودہ نظام حکومت
کے خلاف ہمیشہ یہ اعتراض کیا جاتا ہے کہ وزراء اپنے اداۓ فرائض میں لگے ہوئے
سے جنبہ داری کرتے ہیں کہ تمام ملازمین جو انکی پالیسی میں بطور انکے اکابر
کے کام دیتے ہیں انکے ماتحت نہیں ہیں، اور اسوقت جو بلانڈ ریمسٹ کے
سامنے ہے وہ ایشی کل کی جانب ور دیر رہا ہے اور میں پہلا شخص ہوں گا
جو اس امر کے علامات کا خیر مقدم کریگا کہ گورنمنٹ آف ایکٹ کے تحت
میں ملازمتوں کے بارے میں وزیر ہند کی براہ راست ذمہ داری کیلئے جو کافی
اختیار محفوظ رکھا گیا ہے وہ غیر ضروری تھا کیونکہ وہ بہترین علامت کی

اس بات کی کہ ہندوستان کی سیاسی رے نے یہ محسوس کر لیا ہے کہ کسی
 طرز حکومت کے مفاد کیلئے یہ نہایت ضروری ہے کہ پبلک ملازم کو ان کے
 ادائے فرائض میں فیاضانہ امداد دیا جائے، قیمتی سے اس قسم کی متدین
 نظر نہیں آتیں، اور جب تک پبلک ملازمین خواہ انگریز ہوں یا ہندوستانی نہ
 محسوس نہ کریں گے کہ ان کے افعال کی غیر منصفانہ تخریص ذمہ دار رے عوام
 کی طرف سے روانہ رکھی جائیگی اس وقت تک ان تحفظات کو جو ایک
 اصلاحات میں شامل ہیں باقی رکھا جائیگا۔

بنگال کی انقلابی تحریک

اس انقلابی تحریک پر جو بنگال میں رونما ہو گئی ہے بحث کر چکا ہوں
 میرے خیال میں اسکی وجہ سے غیر معمولی اشتدادی کارروائی کا نتیجہ
 کیا جانا ضروری تھا، یہ کارروائیاں بیکار نہیں گئیں، مقامی حالت
 کی اچھی طرح دیکھ بھال کی جا رہی ہے، اور جب مفاد عامہ ان
 کارروائیوں میں کمی کے لئے جانے کو حق بجانب نہیں سمجھتا تو ایک لمحے

بھی تاخیر نہ کیجئے گی، لیکن اس کا وقت ابھی نہیں آیا ہے۔

فرقہ وارانہ اختلافات

مجھے اس موقع پر ایک سرسری حوالہ اس ناگوار فرقہ وارانہ اختلافات کا دینا ہے، جس سے ہندوستان کے مختلف حصص میں روز افزون تشویش پیدا ہو رہی ہے، ان فسادات نے بعض اصلاح میں نہایت نازک اور ناگوار صورت اختیار کی، اور یہ یاد دہانی کر دی کہ مسائل ہند اُس قدر سہل و سلیجھے ہوئے نہیں ہیں جیسا کہ بعض وقت اصل واقعہ سے بہت زیادہ دور ہو کر خیال کئے جاتے ہیں۔

ہندوستان میں اُن سات کردار مسلمانوں کی موجودگی نے جن کی روایات و خصوصیات میں جنگجوانہ اسپرٹ اور جو انفرادی ہے اور صورت حال کی اس نزاکت و دشواری میں مزید اضافہ کر دیا جو خود ہی پہلے سے زیادہ تھی، اس صورت حال کا حکومت ہند

ہند اور خود ہمارے دفتر سے نہایت توجہ کے ساتھ مطالعہ کیا جا رہا ہے۔

والیان ریاست

مین والیان ریاست کے مسئلہ پر بھی کچھ کہنا چاہتا ہوں اُن کی فیاضی، اُن کی وفاداری اور اُن کی محبت کا امتحان میدان جنگ کے نہایت نازک موقعوں پر ہو چکا ہے اور جسکی مدد سرائی کی مجھے کوئی ضرورت نہیں ہے۔ زیادہ معاملات مین اُنکے حقوق کا تعین اُن معاہدات کی رُو سے کیا جاتا ہے جو اسکے قبل ہوئے اور اُن حقوق کے تحفظ کے لئے انھیں معاہدہ کا لحاظ کیا جاتا ہے۔ زمانہ مستقبل جو کچھ بھی تغیر و تبدل اپنے ہمراہ لائے، لیکن ہم کبھی اپنی ذمہ داریوں کی ادائیگی مین اُن کی نسبت کوتاہی نہ کریں گے جو ہماری مصیبت اور آڑے وقت میں کام آئے، اور ہماری شہنشاہیت کے انجام سے یوں نہیں ہٹے۔

نوابادیات کے ہندوستانی

مین اس سلسلہ میں اُس مسئلہ کا بھی کچھ ذکر کر دینا چاہتا ہوں جو کہ نہایت اہم اور باعث تشویش ہو رہا ہے، یعنی ہندوستانی باشندگان کی ہندوستان کے علاوہ دیگر نوابادیات میں کیا حالت ہے؟ یہ مسئلہ حد سے زیادہ نازک ہے اور ہر شخص کو جو اس پر گفتگو کرے یہ لحاظ کرنا چاہئے کہ وہ کوئی بے موقع یا بے ڈھنگا جملہ یا لفظ استعمال نہ کرے، بلکہ جو کچھ کہے وہ نہایت احتیاط کے ساتھ کہے۔

مین بلا کسی ایسے مفاد کو صدمہ پہنچائے ہوئے ہر خیال رکھنا میرے لئے ضروری ہے۔ کہتا ہوں کہ سلطنت کے دیگر حصوں کو یہ یاد رکھنا چاہئے کہ اس مسئلہ سے سلطنت اور ہندوستان کے تعلقات بہت حد تک وابستہ ہیں، مین اُنکی دشواریوں کو جانتا ہوں، اور کوئی مجھ سے زیادہ ان دشواریوں کو نہیں جانتا۔

میں اس سے زیادہ کچھ نہیں کہتا کہ ہر کارروائی جو وہ اختیار
کرین اُس میں اسکی ہر ممکن کوشش صرف کر دین کہ کوئی ایسی
بات نہو جس سے ہندوستان کے قدیم اور بادقار باشندوں کے
دل پر چوٹ لگے اور انھیں کوئی صدمہ پہونچے ،

امبلان دارالامراء اب میری تقریر اور میرا کام قریب
قریب خاتمہ کے آگیا ہے ، مجھے گزشتہ چند ماہ میں اپنے مغرزد
گورنر جنرل ہند سے مسلسل مباحثہ و تبادلہ خیالات کر نیکا موقع
ملا ، مجھے اس موقع سے فائدہ اٹھا کر ہر سلسلہ گورنر جنرل ہند کے
شکریہ کا موقع دیجئے جن کا نہ صرف میں بلکہ حقیقتاً تمام ملک آج
مردوں منت ہے ، انھوں نے عقلندی ، ذکاوت ، صحت
فیصلہ ، صبر ، اور اخلاق کا ایسے وقت مظاہرہ کیا ، جس موقع
پر ان خوبیوں کے مظاہرہ کی سخت ضرورت تھی ، انھوں نے
بلکسی مایوسی کے بہت سی پریشانیوں کا بار اٹھایا ، اور باوجود

بے انتہا دشواریوں کے اپنی بلند اور سنجیدہ روش کو قائم رکھا۔

میں نہایت خلوص کے ساتھ توقع کرتا ہوں کہ آپ اپنے خدمات کی تکمیل کے لئے واپس جانے کے بعد اپنے کو زیادہ قوی اور تندرست پائیں گے۔

ہندوستان میں برطانیہ کو کیا کرنا چاہئے؟

میں یقین نہیں کر سکتا کہ وہ تقریر جس کو آپ نے دائر الامر میں اس قدر صبر کے ساتھ سنا ہندوستان کے اُن عوام کو بھی مطمئن کرنے کا باعث ہو سکے گی جو ہر حالت میں غیر مطمئن رہنے کے لئے آمادہ اور تیار بیٹھے ہیں۔

لیکن پھر بھی میں یاد دہانی کر دینا چاہتا ہوں کہ جس طرح ہم پر اسے دہندگان کی طرف سے جن کی تعداد شریعتی لاکھ ہے ایک ذمہ داری ہے، اُسی طرح ہم پچھپس کر رہے

رعایا سے برطانوی ہند کی طرف سے بھی جن کے ہم ذمہ دار
دلی ہیں، ایک ذمہ داری عائد ہوتی ہے، اسی طرح کچھ ذمہ
داری ویسی ریاستوں کی سات کرور رعایا کی طرف سے بھی
ہم پر عائد ہوتی ہے۔

جب ہم اُس عجیب و غریب تاریخ کا مطالعہ کرتے ہیں
جس نے دو قوموں کو جو نسل، تہذیب اور مذہب ان سب
میں ایک دوسرے سے الگ تھے باہم ملا دیا۔ ہم اس کا
بھی احساس رکھتے ہیں کہ بہت سی فیصلہ کی غلطیاں ہو سکتی
ہیں، اور بعض موقع پر اتفاقی غلطی کا بھی امکان ہو سکتا ہے۔
ان سب کے باوجود ہم اسکے پابند نہیں ہیں کہ اس کا ہم دعویٰ
کریں کہ جو کچھ کام ہمارے سپرد کیا گیا اور جس کا کئی مسئلوں
کے قبل ہم نے چارج لیا تھا اُنسی کے انجام دہی میں ہم نے
ناقابلیت کا اظہار کیا۔

اس عظیم الشان کام کو ہم نے مسلسل جدوجہد کے ساتھ
 انجام دیا۔ بہت سے گناہ جاننازون نے اپنی قوت اور زندگی قحط اور
 مختلف بیماریوں کے ناپاک بھوت سے مقابلہ کرتے ہوئے
 گنوا دی، بہت سے مشہور و ممتاز وائسرائے نے جیسا کہ لارڈ
 کرزن کی کتاب سے واضح ہوتا ہے اپنے تمام ذرائع ہسکانی
 اس مقصد کی انجام دہی میں صرف کر دئے، مبادیات میں
 جو باتیں درج کی گئی ہیں وہ اب بھی ناقابل حصول ہیں، لیکن
 سب سے پہلے ہم کو شبہ کے بھوت اپنے پاس سے ہٹا دینا چاہیے
 ہم نہایت خلوص کے ساتھ آج ہندوستانیوں سے اعتماد
 نیک و اتحاد عمل کی درخواست کرتے ہیں۔

میں بے شعوری اور بدسلوکی کا مجرم ہوں گا اگر میں مستقبل
 کے نقشہ کو بہت باریک یا بہت زیادہ روشن رنگ میں ظاہر
 کروں، بہانہ تک نیشن مینی سے اندازہ کیا جاسکتا ہے۔

میں ایسا کوئی لمحہ نہیں دیکھ سکتا ہوں جیسا کہ ہم اپنی یا خود
ہندوستان کی حفاظت کا لحاظ رکھتے ہوئے اپنی اس ذمہ
داری کو ترک کر سکیں۔

حضرات! یہ کوئی کھوئی ہوئی حکومت نہیں ہے، او
جب تک کہ خدا بخواستہ وہ لحظہ نہ آئے اُس وقت تک کھوئی
ہوئی حکومت نہیں ہو سکتی، اور اگر یہ لحظہ کبھی آئیگا تو اُس وقت
جبکہ حکومت برطانیہ پاش پاش ہو جائے گی، ہمارا یہ مقصد ہے
کہ مستقل ارادہ کے ساتھ بلا مضحمل ہوئے پوری توجہ کے ساتھ
ہم ہندوستان کی بہبودی و فلاح کے لئے اُسی طرح سرگرم کا
رہیں جس طرح ہمارے آبا و اجداد گزشتہ نسلوں کے زمانے
میں سرگرم کار تھے۔

اس مقصد کے حاصل کرنے کے لئے ہماری خواہش
اور درخواست ہے کہ آپ اعتماد نیک رکھئے، اگر کوئی ہم سے

محبت سے بات چیت کر لیا تو ہم کو بھی اُس کو قبول کرنے میں
 کوئی پس و پیش نہ ہوگا، کیونکہ یہ مقصد ہمارے دل سے بہت
 قریب اور عزیز ہے، ہم اب یہ نہیں کہتے کہ ہم باغضبت و ست
 ہندوستان کو روپیہ کے لالچ میں پکڑے ہوئے ہیں، بلکہ
 ہم یہ جانتے ہیں کہ ملک کی مختلف قومیں پہلو بہ پہلو ہو کر رہا ہے
 ساتھ انتظام حکومت میں حلین اور ہاتھ بٹائیں، جس سے کہ
 ہندوستان کی گزشتہ تاریخ کے عظیم الشان اور قابلِ فخر باب
 پھر دنیا کی نگاہوں کے سامنے کھل جائیں

مشرق گورکھپور

یہ ہفتہ وار اخبار ہر پچنبہ کو گورکھپور سے شائع ہوتا ہے۔

اسکے خصوصیات حسب ذیل ہیں:-

(۱) گورنمنٹ اور رعایا میں محبت پیدا کرنا۔

(۲) ہندو مسلمانوں میں اتفاق کی کوشش کرنا۔


(۳) کسی تہوار اور کسی موقع پر اُسے ۱۹ برس کے اندر تعطیل نہیں لی۔

(۴) کسی فحش اور ناپاک اشتہار کو شائع نہیں کرتا۔

(۵) حکومت ہند کا وفادار شیر اور صلاح کار ہے۔

قیمت چھ روپیہ سالانہ پیشگی لیجاتی ہے۔

مینجر مشرق گورکھپور



اشاعت اول

اشاعت اول

اشاعت اول
اشاعت اول
اشاعت اول
اشاعت اول
اشاعت اول

اشاعت اول

اشاعت اول

U P N - 11/12/1907 15907

This book was taken from the Library
on the date last stamped. A fine of
1 anna will be charged for each day
the book is kept over time.
